

വൂർത്തൻ ഒരു സത്യാന്വേഷിയുടെ മുമ്പിൽ القرآن لطالب الحق

പറയുക. ഈ വൂർത്തന് സമമായ (വേറൊ) നുകൊണ്ടു വരാൻ വേണ്ട? മനുഷ്യരും ജീനും ഒരുമിച്ചു ചേർന്നാലും, ഇതിന് സമമായത് അവർ കൊണ്ടു വരികയില്ല-അവർ തമതമ്മിൽ സഹായിച്ചിരുന്നാലും. (ശരി)

(വീശുദ്യ വൂർത്തൻ: 17:88)

ചെറിയമുണ്ടാ അബ്ദുൽഹമീദ് മദനി

The Cooperative Office For Call & Guidance to Communities at Naseem Area
 Riyadh - Al-Manar Area / Front of O.P.D.-of Al-Yamamah Hospital
 Under the Supervision of Ministry of Islamic Affairs and Endowment and
 Call and Guidance - Riyadh - Naseem
 Tel. & Fax 01-2328226 - P.O. Box 51584 Riyadh 11553



القرآن لطالب الحق

ഈ ലോകത്തിനൊരു സ്രഷ്ടാവുണ്ട് — ജീവൻ നൽകി വായുവും വെള്ളവും സൗകര്യപ്പെടുത്തി ഭൂമിയെ ജീവിതയോ ഗൃഹാക്കിയ പരമ കാരുണികനായ സ്രഷ്ടാവ് — നാം ഇവിടെ എങ്ങനെ ജീവിക്കണമെന്നും ഈ ജീവിതത്തിന്റെ പരമ ലക്ഷ്യം എന്തെന്നും ഭൂതന്മാർ മുഖേന സ്രഷ്ടാവ് നമ്മെ പഠിപ്പിച്ചു. നമ്മുടെ ജീവിതത്തിന്റെ കണക്ക് മരണശേഷം നാം സ്രഷ്ടാവിന്റെ മുമ്പിൽ ബോധിപ്പിക്കേണ്ടി വരും. അന്ന് പുണ്യം ചെയ്തവനും നന്മയും പാപം ചെയ്തവനും തിന്മയും പ്രതിഫലം കിട്ടും. അതിനാൽ സ്രഷ്ടാവ് തന്റെ ഭൂതരിലൂടെ നൽകിയ നിർദ്ദേശമനുസരിച്ച് ജീവിക്കുകയാണ് മനുഷ്യന്റെ രക്ഷാമാർഗ്ഗം.

നമുക്ക് ലോക സ്രഷ്ടാവ് നൽകിയ നിർദ്ദേശ സംഹിതയാണ് ബുർആൻ. മുഹമ്മദ് നബിയിലൂടെ അവൻ ആ സന്ദേശം മനുഷ്യക്കുഞ്ഞിച്ച് കൊടുത്തു. ഇതറിഞ്ഞവരും അറിയാത്തവരും നമുക്കിടയിൽ ഉണ്ട്. ലോകത്തെ മുഴുവൻ സ്രഷ്ടാവിന്റെ സന്ദേശമറിയിക്കൽ അതറിഞ്ഞവരുടെ ബാധ്യതയാണ്. അതിനായി രൂപീകൃതമായ ഒരു പ്രസ്ഥാനമാണ് “നീപ് ഓഫ് ടൂത്ത്”.

مشكاة الحق

Quran Oru Sathianuasiyude Mumbil

(ഖുർആൻ ഒരു സത്യാഭിപ്രായത്തിന്റെ മുമ്പിൽ)

AUTHOR

CHERIYAMUNDUM ABDUL HAMEED MADANI

FIRST IMPRESSION

1985

PRINTER

I. P. T. Press

Calicut

PUBLISHER

NICHE OF TRUTH

Y. M. B. Building

AREACODE

04.....05,.....1985

01.....002000.....

بسم الله الرحمن الرحيم

പരമ കാരുണികനും കരുണാനിധിയുമായ അല്ലാഹുവിന്റെ നാമത്തിൽ പ്രിയ സുഹൃത്തേ,

മുസ്‌ലിംകൾ ദൈവിക ഗ്രന്ഥമായി വിശ്വസിക്കുകയും ആദരിക്കുകയും ചെയ്യുന്ന ഒരു ഗ്രന്ഥമാണ്‌ ഖുർആൻ. 14 നൂറ്റാണ്ടുകൾക്ക് മുൻ അറേബ്യയിൽ ജീവിച്ചിരുന്ന മുഹമ്മദ് (സ) എന്ന മനുഷ്യനിലൂടെ ലോകസ്രഷ്ടാവ് സർവ്വ മനുഷ്യർക്കും മാർഗ്ഗരേഖകളായി ഇറക്കിയതാണ്‌ ഖുർആൻ.

നമുക്ക് മേലധികാരിയിൽ നിന്ന് എന്നവകാശപ്പെട്ടുകൊണ്ട് ഒരറിയിപ്പ് ലഭിച്ചാൽ അതിൽ അദ്ദേഹത്തിന്റെ മുദ്രയുണ്ടോ എന്നു നാം പരിശോധിക്കും. മുദ്രയുണ്ടെങ്കിൽ ആ അറിയിപ്പ് മേലധികാരിയിൽ നിന്നാണ്‌, കൊണ്ടുവന്ന ആളിന്റേതല്ല എന്നു നാം മനസ്സിലാക്കുന്നു. കൂടാതെ ആ അറിയിപ്പിന്‌ അതിന്റേതായ ഗൗരവം നൽകുകയും അതുപോലെ പരിഗണിക്കുകയും ചെയ്യുന്നു.

ഒരു മനുഷ്യൻ താൻ ദൈവദൂതനാണ്‌, ഈ സന്ദേശം ലോകസ്രഷ്ടാവിന്റേതാണ്‌ എന്നു പറയുമ്പോൾ അദ്ദേഹം അതിന്‌ തെളിവുകൾ ഹാജരാക്കേണ്ടതുണ്ട്. ലോകസ്രഷ്ടാവ് തന്റെ ദൂതന്മാർക്ക് നൽകിയ ദുഷ്ടാനുജ്ഞയ്ക്ക് മുഅ്ജിസത്തു (അമാനുഷിക ദുഷ്ടാന്തം) എന്നു പറയുന്നു. മുഹമ്മദ് നബി (സ) ക്ക് ലഭിച്ച സന്ദേശവും പ്രധാന മുഅ്ജിസത്തുമാണ്‌ ഖുർആൻ. ഇക്കാര്യം ഇസ്‌ലാമിലെ വിശ്വാസ കാര്യങ്ങളിൽ പെട്ടതാണ്‌.

ഇന്ന് മനുഷ്യർ പല പുതിയ അറിവുകളും നേടി. ശാസ്ത്രം വളരെയധികം പുരോഗമിക്കുകയും പ്രകൃതിയിലെ പല രഹസ്യങ്ങളും മനുഷ്യൻ അനാവരണം ചെയ്യുകയും ചെയ്തു. മുസ്‌ലിമുകളായിരുന്ന പല ധാരണകളും, മുൻഗാമികൾ ഏഴുതിവെച്ച പല കാര്യങ്ങളും വിദ്വന്മാരുടെ അഭിപ്രായമാണെന്ന് അവർ ബോധ്യപ്പെട്ടുകൊണ്ടിരിക്കുന്നു. ഭാവിയിൽ സമൂഹം പല ധാരണകളും തെറ്റായിരുന്നു എന്ന് തെളിയിച്ചേക്കാം. ഏതു കാലഘട്ടങ്ങളിലും മനുഷ്യന്റെ ഗ്രന്ഥങ്ങളിൽ ഗ്രന്ഥകർത്താവിന്റെയും കാലഘട്ടത്തിന്റെയും ധാരണകളും ധാരണ പിശകുകളും കടന്നുകൂടിയിരിക്കുകയില്ല. പലപ്പോഴും പരിഗാമികൾ അവ തിരുത്തുകയും ചെയ്യുന്നു.

എന്നാൽ ഖുർആനിൽ മുഹമ്മദ് നബി (സ) യുടെ കാലത്തുണ്ടായിരുന്ന യാതൊരു തെറ്റിദ്ധാരണകളും അന്ധവിശ്വാസങ്ങളും കടന്നുകൂടിയിട്ടില്ല. എക്കാലവും അതിലെ പ്രസ്‌താവനകൾ സത്യസന്ധമുമാണെന്ന് കാലഘട്ടങ്ങളിലെ സ്പഷ്ടമായ അറിവുകളുടെ അടിസ്ഥാനത്തിൽ വ്യക്തമാകും. ഹുജ്ജ് ശാസ്ത്രമെന്നായ മോറീസ് ബുഖായ ആധുനിക ശാ

സ്രഷ്ടിന്റെ അടിസ്ഥാനത്തിൽ ഖുർആനും ബൈബിളും വിലയിരുത്തിയശേഷം പറയുന്നു. "മുഹമ്മത്തിന്റെ കാലഘട്ടത്തിലെ അറിവു വെച്ചു നോക്കുമ്പോൾ ഖുർആനിലെ ശാസ്ത്രവുമായി ബന്ധപ്പെട്ട പല പ്രസ്താവനകളും ഒരു മനുഷ്യന്റെ വാക്കുകളാണെന്ന് മനസ്സിലാക്കാൻ നിവൃത്തിയില്ല." (1)

പ്രിയ സുഹൃത്തെ ഖുർആൻ പഠിച്ചുനോക്കുമ്പോൾ അതൊരിക്കലും മനുഷ്യരുടെ പക്കൽനിന്നാവാൻ തരമില്ല. സർവ്വ രഹസ്യങ്ങളും പരസ്യങ്ങളും അറിയുന്ന ലോകസ്രഷ്ടാവിന്റെ പക്കൽനിന്നാവാതെ തരമുള്ള എന്ന് മനസ്സിലാപ്പുന്നു. കേരളത്തിലെ അറിയപ്പെട്ട എഴുത്തുകാരനും പ്രാസംഗികനും പണ്ഡിതനുമായ ചെറിയമുണ്ടം അബ്ദുൽ ഹമീദ് മദനി എഴുതിയ ഈ കൃതി നിങ്ങളുടെ മുന്നിൽ ഒരു ചോദ്യചിഹ്നമായി നില്ക്കട്ടെ! ഖുർആൻ ഒരു മനുഷ്യന്റെ കൃതിയാണെന്നെങ്ങിനെ പറയും-മനുഷ്യകൃതികൾക്കുള്ള ദുർബലതയുള്ളൊന്നും അതിനില്ലല്ലോ. അതൊരു മനുഷ്യകൃതി ആയിരുന്നെങ്കിൽ കാലഘട്ടങ്ങളിലൂടെ മനുഷ്യൻ അനാപരണം ചെയ്യുന്ന പ്രകൃതിരഹസ്യങ്ങൾക്ക് 100%വും യോജിക്കുമായിരുന്നോ?

ഗർഭാശയത്തിലെ കണ്ണിന്റെ വളർച്ചയിലെ ഘട്ടങ്ങൾ എങ്ങിനെ തെറ്റാതെ അത് വിവരിക്കും? (2) തേനീച്ചകളിൽ വീട്നോക്കുന്നതും ഭക്ഷണം തേടുന്നതും തേൻപ്ലാടിപ്പിക്കുന്നതും പെണ്ണീച്ചകളാണെന്നും ഖുർആൻ എങ്ങിനെ മനസ്സിലാക്കി പുരാവസ്തു ഗവേഷകർ ഇന്ന് കണ്ടെത്തുന്ന പല കാര്യങ്ങളും എങ്ങിനെ ഖുർആൻ തെറ്റാതെ വിശദീകരിച്ചു. മഴകൾ ഉണ്ടാകുന്ന രൂപം, ഭൂമിയുടെ ആകൃതി, നക്ഷത്രഗോളങ്ങളുടെ ചലനം, പ്രപഞ്ചോൽപ്പത്തി, പ്രപഞ്ചത്തിന്റെ വികാസം, ജലചക്രം, കടലിലെ ആന്തരിക തരംഗങ്ങൾ പോലുള്ള കാര്യങ്ങൾ സ്പർശിക്കുമ്പോൾ ഇത്ര കണിശമായി തെറ്റാതെ അവതരണകാലത്തെ അജ്ഞതകൾ നിഴലിക്കാതെ എങ്ങിനെ വിശദീകരിച്ചു. തീർച്ചയായും ഖുർആൻ മനുഷ്യകൃതിയല്ല, ലോകസ്രഷ്ടാവിന്റെ പക്കൽനിന്നും അവതരിപ്പമായതത്രെ.

ഡയറക്ടർ, നീച്ച ഓഫ് ട്രൂത്ത്

-
- 1 Morice Bucaille. "The bible the Quran and Science" Last paragraph.
 - 2 ഖുർആനിൽ മനുഷ്യ ഭൂണവളർച്ചയുടെ ഘട്ടഘട്ടമായുള്ള വികാസത്തിന്റെ വളരെ കൃത്യമായ വിവരങ്ങൾ അടങ്ങിയിട്ടുണ്ട്. Dr. Keith Moore. University of Toronto Quranic descriptions of embryo growth (Indian Express Dec. 10 1984)

വൂർ ആൻ ഒരു സത്യാന്വേഷിയുടെ മുമ്പിൽ

വിശുദ്ധവൂർആനെ പറ്റി വായിക്കുകയോ കേൾക്കുകയോ ചെയ്യാത്തവർ റാളരെ ചുരുങ്ങും. വിശിഷ്ട്യാ, അതിനെ അനുകൂലിച്ചും പ്രതികൂലിച്ചും ധാരാളം പ്രസംഗങ്ങൾ നടക്കുന്ന, ലേഖനങ്ങളും ഗ്രന്ഥങ്ങളും പ്രസിദ്ധീകരിക്കപ്പെടുന്ന ഈ കാലഘട്ടത്തിൽ, വിശുദ്ധവൂർആന്റെ സവിശേഷതകൾ വിശദമായി ഗ്രഹിക്കാൻ, അതിന്റെ പ്രാമാണികതയെപ്പറ്റി പൂർണ്ണമായി മനസ്സിലാക്കാൻ ബൃഹദ് ഗ്രന്ഥങ്ങളുടെ സഹായം വേണം.

അന്യനുമായി, അജയ്യനുമായി, യുഗപ്പകർച്ചകൾക്ക് വഴങ്ങാതെ, മനുഷ്യമനസ്സാക്ഷിയെ തട്ടിയുണർത്തിക്കൊണ്ട് നില നിൽക്കുന്ന ഏകദൈവിക ഗ്രന്ഥമെന്ന നിലയിൽ മുസ്ലിം ജനകോടികൾ അതിനെ വിശ്വസിച്ചാദരിക്കുന്നു; ജീവിത പ്രമാണമായി അംഗീകരിക്കുന്നു. മുസ്ലിംകളല്ലാത്ത പല പ്രഗൽഭ പണ്ഡിതന്മാരും വിശുദ്ധവൂർആൻ പഠനവിധേയമാക്കുകയും വിവർത്തനങ്ങളും വ്യാഖ്യാനങ്ങളും രചിക്കുകയും ചെയ്തിട്ടുണ്ട്. ഗാന്ധിജിയും വിനോബയും മറ്റും ദാർശനിക മൂല്യമുള്ള ഒരു മഹാഗ്രന്ഥമെന്ന നിലയിൽ വിശുദ്ധവൂർആന്റെ പദവി അംഗീകരിച്ചവരിൽ പെടുന്നു. നൂറുകണക്കിൽ ഓറിയന്റലിസ്റ്റുകളും വിവിധ യൂറോപ്യൻ ഭാഷകളിലേക്ക് വിശുദ്ധവൂർആൻ

ഭാഷാന്തരപ്പെടുത്തിയിട്ടുണ്ട് ചിലർ വുർത്തനെയും ഇസ്ലാമിനെയും പറ്റി കണപ്പെട്ട കൃത്രികര രചിച്ചിട്ടുണ്ട്.

പക്ഷെ, അമുസ്ലിംകളിൽ ബഹുഭൂരിഭാഗവും വിശുദ്ധവുർത്തനെ ഒരു മുസ്ലിം പുരാണഗ്രന്ഥം എന്ന നിലയിൽ മാത്രം നോക്കിക്കാണുന്നവരാണ്. ഓരോ ജനതയ്ക്കും സ്വന്തമായി ഐതിഹ്യങ്ങളും പുരാണങ്ങളും ഉള്ളപോലെ മുസ്ലിംകൾക്കും ഒന്നുണ്ട്; അതവർ പൂജിച്ചാദരിച്ചുകൊള്ളട്ടെ; നമുക്കതിൽ കാര്യമൊന്നുമില്ല എന്ന നിസ്സംഗതാപൂർണ്ണമായ നിലപാടാണ് പലരും വെച്ചുപുലത്തുന്നത് ജനങ്ങൾ സങ്കുചിതമായ സാമുദായികത്വത്തിന്റെ വെള്ളം കടക്കാത്ത അറകളിൽ ഒറ്റപ്പെട്ടുകഴിയുന്ന മേഖലകളിൽ ഈ നിസ്സംഗതയും ഉദാസിനഭാവവും വളരുന്നു. ചിലപ്പോഴത് അവഗണനയും അവജ്ഞയും വരെ എത്തുന്നു.

എന്നാൽ പക്ഷമതികളും സത്യാന്വേഷികളുമായ ഒരു ന്യൂനപക്ഷം സങ്കുചിതവീക്ഷണങ്ങളുടെ മുഖാവരണം നീക്കി പ്രവിശാലമായ ആശയമേഖലകളിലേക്ക് സത്യം തേടി പുറപ്പെടാറുണ്ട്. പക്ഷെ, ഇസ്ലാമിനെപറ്റി അന്വേഷിക്കുന്ന സഹൃദയരുടെ കയ്യിൽ ചിലപ്പോൾ മാത്രമേ സത്യസന്ധമായ ഗ്രന്ഥങ്ങൾ എത്തിപ്പെടാറുള്ളൂ. പലപ്പോഴും ആധികാരികജ്ഞാനമില്ലാത്ത മുസ്ലിം എഴുത്തുകാർ കത്തിക്കൂട്ടിയ അബദ്ധ സംഹിതകളോ, ദുഷ്പ്രചാരകരായ എതിരാളികളുടെ ദുരുപദിഷ്ട കൃതികളോ ആയിരിക്കും അവർക്ക് വായിക്കാൻ കിട്ടുന്നത്. ഇത് അവരിൽ ഇസ്ലാമിനോട് വിമുഖത വളർത്തുന്നുവെങ്കിൽ അവരെ പഴിച്ചിട്ടുകാര്യമില്ല.

ഇസ്ലാമിനെപറ്റി മനസ്സിലാക്കാൻ ആഗ്രഹിക്കുന്ന മലയാളികൾക്ക് വിശുദ്ധവുർത്തനെ പറ്റി ഹ്രസ്വമെങ്കിലും സമഗ്രമായ ഒരു വിവരണം നൽകുക എന്നതത്രെ ഈ ലഘുകൃതിയുടെ ലക്ഷ്യം.

വിശുദ്ധവുർത്തൻ ചരിത്രത്തിൽ

ഗതകാലസംഭവങ്ങളുടെ സാധുത തീരുമാനിക്കുന്നതിൽ ചരിത്രത്തിന് വലിയ പങ്കാണ് നിർവ്വഹിക്കാറുള്ളത്. വേ

ഒഗ്രന്ഥങ്ങളെ ചരിത്രദൃഷ്ട്യാ പരിശോധിക്കുമ്പോൾ അവയിൽ ഖണ്ഡിതമായ ചരിത്ര രേഖകളുടെ പിൻബലമുള്ളത് വിശുദ്ധവുർത്തൻ മാത്രമാണെന്ന് കാണാവുന്നതാണ്. കോലം അവിക്തതയുടെ കരിനിഴൽ വീഴ്ത്തിയ കാരണത്താൽ പല മതാചാര്യന്മാരുടെയും ജീവിതത്തിന് ചരിത്രരേഖകളുടെ പിൻബലമില്ലെന്ന് വന്നിരിക്കുന്നു. ഉദാഹരണമായി മോശ, യേശു, ശ്രീകൃഷ്ണൻ തുടങ്ങിയവരെ എടുക്കാം. യഹൂദർ വിശ്വസിക്കുന്നു മോശെയാണ് ലോകം കണ്ട ഏറ്റവും മാതൃകാ യോഗ്യനായ ആചാര്യനെന്നത്. ക്രൈസ്തവർ വിശ്വസിക്കുന്നു ഓരോ മനുഷ്യനും ആദിപാപത്തിൽ നിന്ന് മോചനം ലഭിക്കുന്നത് യേശു ക്രിസ്തുവിന്റെ കരിശുരണത്തിലൂടെയാണെന്ന്. എല്ലാ നന്മയുടെയും ശക്തിയുടെയും സ്രോതസ്സായി ഹൈന്ദവർ ശ്രീകൃഷ്ണനെ കാണുന്നു. എന്നാൽ മോശെയോ, യേശുവോ, കൃഷ്ണനോ ജീവിച്ചിട്ടേ ഇല്ലെന്നും ഇവരൊക്കെ ആരുടെയോ ഭാവനയിൽ രൂപം പൂണ്ട ഇതിഹാസ കഥാപാത്രങ്ങൾ മാത്രമാണെന്നും ചരിത്രത്തിന്റെ പേരിൽ വാദിക്കുന്ന യുക്തിവാദികളെ നേരിടാൻ ചരിത്രരേഖകളില്ലാതെ കഴങ്ങുകയാണ് ഇന്ന് യഹൂദരും ക്രൈസ്തവരും ഹൈന്ദവരുമെല്ലാം. മുസ്ലീംകളെ സംബന്ധിച്ചിടത്തോളം മോശ (മുസാനബി) യെ പററിയും യേശു (ഇസാനബി)വെ പററിയും, പേരു പറഞ്ഞവരും അല്ലാത്തവരുമായ അനേകം പൂർവ്വപ്രവാചകന്മാരെ പററിയും വിശുദ്ധവുർത്തൻ പഠിപ്പിക്കുന്ന കാര്യങ്ങൾ അവർ വിശ്വസിക്കുന്നു. വിശുദ്ധവുർത്തൻ ഒരു ചരിത്ര വസ്തുതയും മുഹമ്മദ് നബി ഒരു ചരിത്രപുരുഷനുമാണെന്ന കാര്യത്തിൽ ഒരു യുക്തിവാദിയും ഇത്വരെ തർക്കിച്ചിട്ടില്ല. തർക്കിക്കാൻ ന്യായവുമില്ല കാരണം, ചരിത്രത്തിന്റെ ശുഭപ്രകാശത്തിലാണ് മുഹമ്മദ് നബി ജീവിച്ചത്. അദ്ദേഹം ഒരു ഇതിഹാസ കഥാപാത്രമല്ല; ലോകഗതിയെത്തന്നെ സ്വാധീനിച്ച ചരിത്രപുരുഷനാണ്.

ക്രിസ്താബ്ദം 571 ൽ അറേബ്യയിലെ മക്കയിൽ ജനിച്ച മുഹമ്മദ് നബിയുടെ സംഭവബഹുലമായ ജീവിതം ആദ്യമദ്ധ്യം നാം ചരിത്രത്തിൽ രേഖപ്പെടുത്തേണ്ടതാണ്. നാൽപ്പതാം വയസ്സിൽ

സ്വവരെ സാഹിത്യപരമായ യാതൊരു മികവും അദ്ദേഹം പ്രകടിപ്പിച്ചിരുന്നില്ല. മതവിദ്യാപീഠങ്ങളിൽ ചേർന്ന് അദ്ദേഹം പഠനം നടത്തിയിട്ടില്ല പ്രാകൃതമതക്കാരും ക്രൈസ്തവരും യഹൂദരും സൊറോസ്‌ടിയൻ മതക്കാരായ അറബികളുമായി അദ്ദേഹം മതവിഷയങ്ങൾ ചർച്ച ചെയ്യുകയോ സംവാദത്തിലേർപ്പെടുകയോ ചെയ്തിരുന്നില്ല. രാഷ്ട്രമീമാംസയിലോ സാമൂഹ്യ ശാസ്ത്രത്തിലോ അദ്ദേഹം ഗവേഷണം നടത്തിയിരുന്നില്ല കാവ്യങ്ങൾ രചിക്കുകയോ കവിതയിൽ താൽപര്യം പ്രകടിപ്പിക്കുകയോ ചെയ്തിരുന്നില്ല അദ്ദേഹം. ചെറുപ്പത്തിൽ ആട്‌മേയ്ക്കലും തൗവനത്തിൽ വ്യാപാരവുമായിരുന്നു അദ്ദേഹത്തിന്റെ തൊഴിൽ.

നാൽപ്പതാം വയസ്സിൽ അദ്ദേഹത്തിന് ഏകാന്ത ധ്യാനത്തിൽ താൽപര്യം തോന്നുകയും അതിനായി അദ്ദേഹം മക്കയിലെ ഒരു ഗുഹ തെരഞ്ഞെടുക്കുകയും ചെയ്തു അവിടെ വെച്ചാണ് അദ്ദേഹത്തിന് ജിബ്രീൽ എന്ന മാലാഖ മുഖേന ആദ്യത്തെ ദൈവിക സന്ദേശം ലഭിച്ചത്. തികച്ചും ആകസ്മികമായാണ് ഈ അനുഭവമുണ്ടായത്. നബിയ്ക്ക് തന്നെ അമ്പരപ്പും നടുക്കവും സൃഷ്ടിച്ച ഈ സംഭവം അദ്ദേഹത്തിന്റെ ജീവിതത്തിലെ മാത്രമല്ല ലോക ചരിത്രത്തിലെ തന്നെ ഒരു വഴിത്തിരിവായിരുന്നു. മനോവിഭ്രാന്തിയുടെയോ മായിക ഭ്രമങ്ങളുടെയോ ഒരു ലോകത്തിലേക്കല്ല ഈ സംഭവം അദ്ദേഹത്തെ നയിച്ചത്. ലോകത്തിനാകെ ഒരു മാർഗദർശനം നൽകുക; പ്രസംഗത്തിൽ മാത്രമല്ല പ്രയോഗത്തിലും ദൈവഹിതത്തിന് സാക്ഷ്യം വഹിക്കുക എന്ന ദൗത്യത്തിന്റെ വിജയകരമായ നിർവ്വഹണത്തിലേക്ക് അത് അദ്ദേഹത്തിന്റെ ജീവിതത്തെ തൊടുത്തുവിട്ടു. തുടർന്ന് ഇരുപത്തിമൂന്ന് വർഷത്തിനിടയിൽ അനേകം തവണ അദ്ദേഹത്തിന് ദൈവസന്ദേശം ലഭിച്ചുകൊണ്ടിരുന്നു. വിശ്വാസകർമ്മരംഗങ്ങളിലെ ദൈവിക നിർദ്ദേശം ക്രമാനുഗതം പ്രസക്തിയനുസരിച്ച് അദ്ദേഹത്തിന് കേൾപ്പിക്കപ്പെട്ടു. ഓരോ തവണയും കേൾപ്പിക്കപ്പെടുന്ന സന്ദേശം അദ്ദേഹം ജനങ്ങളെ കേൾപ്പിച്ചു. ചിലർ വിശ്വസിച്ചു പല

രം നിഷേധിച്ചു. ഓരോ സന്ദർഭത്തിലും ലഭിക്കുന്ന ദൈവിക സന്ദേശങ്ങളത്രയും അദ്ദേഹവും അനുയായികളും ആവർത്തിച്ചുവർത്തിച്ച് പാരായണം ചെയ്തു മനസ്സിലുറപ്പിച്ചു. വാഗ്വിചരകർമ്മങ്ങളെ തടടിസ്ഥാനത്തിൽ വാർത്തെടുത്തു.

നബി ഇഹലോകവാസം വെടിയുന്നതിനുമുമ്പ് തന്നെ അദ്ധ്യായങ്ങളും വചനങ്ങളും ഇന്ന് നിലവിലുള്ള ക്രമത്തിൽ പാരായണം ചെയ്തുകൊണ്ട് വിശുദ്ധ ഗ്രന്ഥത്തിന്റെ ക്രോഡീകരണവും കൂടി ദൈവിക നിർദ്ദേശപ്രകാരം ലോകത്തെ അറിയിച്ചിരുന്നു. പക്ഷെ, ഖുർആന്റെ മുഴുവൻ ഭാഗങ്ങളും ഒന്നിച്ചു ഒറ്റവാല്യമായി എഴുതി രേഖപ്പെടുത്തിയിട്ടുണ്ടായിരുന്നില്ല. നബി പാരായണം ചെയ്ത കേൾപ്പിക്കുന്ന സന്ദേശങ്ങളെല്ലാം യഥാസമയം പല അനുയായികളും എഴുതാവുന്ന വസ്തുക്കളിന്മേൽ (തുകൽ, കല്ല്, എല്ല് മുതലായവ) എഴുതിവെക്കാറുണ്ടായിരുന്നു. കണിശമായി ഹുദിസ്ഥമാക്കിയവരുടെ സംഖ്യ വളരെ കൂടുതലുണ്ടായിരുന്നു. നബിയുടെ വിധോഘ്യാനം ശേഷം താമസിയാതെ തന്നെ രേഖകൾ ഒത്തുനോക്കിയും മനഃപാഠമാക്കിയവരെക്കൊണ്ട് പരിശോധിപ്പിച്ചും വിശുദ്ധഖുർആന്റെ ആധികാരികമായ ക്രോഡീകരണം നബിയുടെ പിൻഗാമിയായ ഒന്നാം ഖലീഫ അബൂബക്കറി(റ)ന്റെ കല്പനപ്രകാരം സൈദ്ബിൻസാബിത് (റ) എന്ന സഹാബി പ്രമുഖന്റെ നേതൃത്വത്തിൽ നടന്നു. അങ്ങനെ വിശുദ്ധഖുർആൻ ഇന്ന് കാണുന്ന ക്രമത്തിലും രൂപത്തിലുമുള്ള ഒറ്റവാല്യമായി മൂന്നാം ഖലീഫ ഉസ്മാൻ (റ) അതിന്റെ പകർപ്പുകൾ എടുപ്പിച്ചു ഇസ്ലാമിക രാഷ്ട്രത്തിന്റെ പ്രവിശ്യാ തലസ്ഥാനങ്ങളിലേക്കെല്ലാം അയച്ചുകൊടുത്തു. ഇതിന്റെ പ്രതികൾ ഇന്നും ലഭ്യമാണ് ഇന്ന് ലോകത്തുടനീളം പാരായണം ചെയ്യപ്പെടുന്ന കോടിക്കണക്കിന് വിശുദ്ധഖുർആൻ കോപ്പികൾ ആ പ്രാചീന പകർപ്പുകളുമായി ഒരക്ഷരത്തിനുപോലും വ്യത്യാസമില്ലാത്തതത്രെ. മുസ്ലീംകൾ എഴുതിയ ചരിത്രം മാത്രമല്ല, വിവിധ മതക്കാരും മതവിരുദ്ധരും എഴുതിയ ചരിത്രഗ്രന്ഥങ്ങൾ പോലും നബി (സ) യുടെയും വിശുദ്ധഖുർആന്റെയും ചരിത്രപരത അംഗീകരിക്കുന്നുണ്ട്.

മറ്റു വേദങ്ങളുടെയും, പുരാണങ്ങളുടെയും ചരിത്രപരമായ അടിത്തറ പരിശോധിക്കുമ്പോൾ ഈ വസ്തുത കൂടുതൽ സ്പഷ്ടമാകും. ബൈബിൾ പുതിയ നിയമം യേശുക്രിസ്തുവിന്റെ വചനങ്ങളാണെന്നതിനു് ചരിത്രരേഖകളുടെ പിൻബലമില്ലെന്ന് ബൈബിൾ ചരിത്രകാരന്മാർതന്നെ സമ്മതിച്ചിട്ടുള്ളതാണ്. ചരിത്രരേഖകളുടെ അടിസ്ഥാനത്തിൽ ആധികാരികത സ്ഥാപിക്കാവുന്ന പുരാണേതിഹാസങ്ങളോ വേദോപ നിഷ്തരങ്ങളോ ഇല്ലെന്ന വസ്തുതയും ചരിത്രത്തെ പറ്റി സംഭാവനകൾ ധാരണയുള്ളവർക്കെല്ലാം അറിയാവുന്നതത്രെ.

സവിശേഷതകൾ

ഇനി നമുക്ക് വിശുദ്ധവൃത്താന്റെ സവിശേഷതകൾ എന്തൊക്കെയാണെന്ന് പൊതുവെ പരിശോധിക്കാം. സൂക്ഷ്മവിശകലനം ഒരു ലഘുഗ്രന്ഥത്തിന്റെ പരിധിയിൽ ഒതുങ്ങുന്നതല്ലെങ്കിലും ഒരു ഗ്രന്ഥത്തെ പറ്റി പഠിക്കാനുള്ള ശരിയായ ഒരു മാർഗ്ഗം. അതിനെ മറ്റു ഗ്രന്ഥങ്ങളുമായി താരതമ്യപ്പെടുത്തുകയത്രെ ആദ്യം അംബിഭാഷയിലുള്ള ഗ്രന്ഥങ്ങൾ, അവയുടെ ഉള്ളടക്കവും, ശൈലിയും, വിശുദ്ധവൃത്താന്റെ ഉള്ളടക്കവും ശൈലിയുമായി താരതമ്യം ചെയ്യും.

മുഹമ്മദ് നബി (സ)യുടെ മുമ്പുള്ള അറബിസാഹിത്യം മുഖ്യമായും കവിതകളും ജോത്സ്യന്മാരുടെ ഗദ്യകവിതകളുമായിരുന്നു. ക്രൈസ്തവരുടെയും യഹൂദരുടെയും മതഗ്രന്ഥങ്ങളിലും ഏതാനും രാജശാസനങ്ങളിലും ഒതുങ്ങി നില്ക്കുന്നതായിരുന്നു അന്നത്തെ ഗദ്യസാഹിത്യം. കവിതകളുടെ ഉള്ളടക്കം മദ്യം, കാമുകി, പടക്കുതിര, ട്രൈകം തുടങ്ങിയവയെപ്പറ്റിയുള്ള വണ്ണനയോ, കവിയോ കവിയുടെ ഗോത്രമോ നടത്തിയ വീര പരാക്രമങ്ങളുടെ കാല്പനികത കലർത്തിയ വിവരണമോ ആയിരിക്കും. കാമുകിയുടെ വേർപാടിനെ പറ്റിയുള്ള വിലാപത്തോടെയായിരിക്കും മിക്ക കാവ്യങ്ങളും ആരംഭിക്കുന്നത്. അന്നത്തെ പ്രസംഗകരുടെ വിഷയങ്ങളും വിഭിന്നമായിരുന്നില്ല, ബൈബിൾ പഴയ നിയമത്തിന്റെ വിശദീകരണത്തിൽ കവിത്തു മതസാഹിത്യങ്ങൾ അന്ന് ഉണ്ടായിരുന്നില്ല.

ആ സാഹചര്യത്തിലാണ് മുഹമ്മദ് നബി (സ) കും അദ്ദേഹത്തിലൂടെ മുഴുവൻ ലോകത്തിനും അല്ലാഹുവിന്റെ വചനങ്ങൾ കേൾവിക്കപ്പെടുന്നത്.

പരമകാരണികനും കരുണാവാരിധിയുമായ അല്ലാഹുവിന്റെ നാമത്തിൽ.

“സൃഷ്ടിക്കുത്താവായ താങ്കളുടെ നാമന്റെ നാമത്തിൽ ഓതുക.

മനുഷ്യനെ അവൻ ഒരു ഭൂമിയിൽ നിന്ന് സൃഷ്ടിച്ചു.

ഓതുക. താങ്കളുടെ നാമൻ ഏറെ ഉദാരനാകുന്നു.

പേന കൊണ്ടു പഠിപ്പിച്ചവനായ നാമൻ

മനുഷ്യന് അറിഞ്ഞു കൂടാത്തത് അവൻ പഠിപ്പിച്ചു.”

പരമകാരണികനായ ദൈവത്തിന്റെ പേരിൽ ആരംഭിക്കുന്ന ഒരു സാഹിത്യ രൂപവും അറേബ്യക്കോ അറബികൾക്കോ പരിചിതമായിരുന്നില്ല. കരുത്തനും അധിപനുമായി വളരുന്ന മനുഷ്യന്റെ ഭൂമിയിലായിട്ടായിരുന്നു നിന്നുള്ള എളിയ തുടക്കത്തെപ്പറ്റി ചിന്തിപ്പിക്കുന്ന ഗദ്യപദ്യങ്ങളും അറബികൾ കേട്ടിട്ടുണ്ടായിരുന്നില്ല. പേനയുടെ സഹായത്തോടെ നടക്കുന്ന ലോകവിദ്യയാണ് എല്ലാ വൈജ്ഞാനിക വികാസങ്ങൾക്കും ശാസ്ത്രപരോപതിക്കും വഴിയൊരുക്കുന്ന അനുഗ്രഹമെന്ന് അറബികളോട് മറ്റൊരും പറഞ്ഞിരുന്നില്ല. സർവ്വോപരി, അറബിഭാഷയിൽ എക്കാലത്തും വളർന്നു വന്ന എല്ലാ സാഹിത്യ ശൈലികളിൽ നിന്നും ഭിന്നമായ വിശുദ്ധ ഖുർആന്റെ ഭാഷാശൈലി അറബികൾക്ക് തീർത്തും അപരിചിതമായിരുന്നു. അതോടൊപ്പം അതിന്റെ ഘടനാ വൈശിഷ്ട്യവും രൂപസൗകര്യവും ആശയഗാംഭീര്യവും അന്നത്തെ അറബിസാഹിത്യ സാരഥികളെ അത്ഭുതസ്തബ്ധരാക്കുകയും ചെയ്തു.

അറബികൾക്കിടയിൽ വളർന്നു നിൽക്കുന്ന അനേകസ്വ വിദ്യയും സാമ്പ്രദായികമായ മുഹമ്മദ് എന്ന വ്യക്തി നാല്പതാം വയസ്സിൽ തികച്ചും അസാധാരണമായ ഒരു സാഹിത്യ കൃതി രചിച്ചുവെന്നും, അത് സ്വന്തമെന്ന് അവകാശപ്പെടാതെ ദൈവത്തിങ്കൽ നിന്ന് ലഭിച്ചതാണെന്ന് കള്ളം പറഞ്ഞുവെന്നും വാദിക്കുന്നത് യാതൊരു ന്യായീകരണവും അർഹിക്കുന്നില്ല. കാരണം,

താഴെക്കിടയിലുള്ള ഒരു സാഹിത്യകൃതി രചിക്കുന്ന ആൾ പോലും തന്റെ രചനയിൽ അഭിമാനം കൊള്ളുകയുണ്ട് ചെയ്യുക. യാതൊരു മഹാസാഹിത്യകാരനും നാളിത് വരെ സ്വന്തം കൃതി മറ്റൊരാൾ എഴുതിയതാണെന്ന് പറഞ്ഞു ഒഴിഞ്ഞിട്ടില്ല; ജീവൻ അപകടത്തിലാവുമെന്ന് ഭയപ്പെടുമ്പോഴല്ലാതെ. എന്നാൽ മുഹമ്മദ് നബി (സ) ക്ക് അത്തരമൊരു സാഹചര്യമുണ്ടായിരുന്നില്ല. ഖുർആൻ സ്വന്തം കൃതിയാണെങ്കിൽ അത് തുറന്നു പറഞ്ഞാൽ അറബികൾ അദ്ദേഹത്തെ ബഹുമാനിക്കുക കൊണ്ട് പൊതിയുമായിരുന്നു. ഒരു ഗോത്രത്തിൽ ഒരു സാഹിത്യകാരൻ വളർന്നുവന്നാൽ ഗോത്രമാകെ അഭിമാനം കൊള്ളുന്ന കാലമായിരുന്നു അത്. എന്നാൽ ദൈവത്തിന്റെ വചനം ആനിലയിൽ തന്നെ ലോകത്തിന്റെ മുമ്പാകെ വെക്കുവാനായിരുന്നു അദ്ദേഹം കല്പിക്കപ്പെട്ടിരുന്നത്. അതിന്റെ പേരിൽ ക്രൂരമായ പരിഹാസങ്ങളും പീഡനങ്ങളും അദ്ദേഹത്തിനു നേരിടേണ്ടിവന്നു. അതെല്ലാം അവഗണിച്ചുകൊണ്ട് അദ്ദേഹം ദിവ്യഭക്തിയും നിറവേറ്റി. അറബ് നേതാക്കൾ അദ്ദേഹത്തെ നിശബ്ദനാക്കാൻ ശ്രമിച്ചു. പരാജയപ്പെട്ടപ്പോൾ അറേബ്യൻ വിശ്വാസപാരമ്പര്യങ്ങൾക്കനുരൂപമായി ഖുർആനിൽ ഭേദഗതികൾ വരുത്താൻ അദ്ദേഹത്തോടു ആവശ്യപ്പെട്ടു. അതിന് ദൈവികമായ പ്രതികരണം ഇപ്രകാരമായിരുന്നു.

“നമ്മുടെ സ്പഷ്ടമായ ദൃഷ്ടാന്തങ്ങൾ പാരായണം ചെയ്തു കേൾപ്പിക്കപ്പെട്ടപ്പോൾ നാമുമായുള്ള സമാഗമം ഗ്രഹിക്കാത്തവർ പറഞ്ഞു; നീ വേറൊരു ഖുർആൻ കൊണ്ടു വരൂ അല്ലെങ്കിൽ ഇതിൽ ഭേദഗതികൾ വരുത്തൂ എന്ന്. താങ്കൾ പറയൂ; എനിക്ക് സ്വന്തം വകയായി ഇതിൽ മാറ്റം വരുത്താനൊക്കുകയില്ല. എനിക്ക് നല്ലപ്പെടുന്ന സന്ദേശത്തെ അനുധാവനം ചെയ്യുക മാത്രമാണ് ഞാൻ ചെയ്യുന്നത്. തീർച്ചയായും ഞാൻ ഭയപ്പെടുന്നു; എന്റെ നാഥനെ ഞാൻ ധിക്കരിക്കുകയാണെങ്കിൽ ഭയങ്കരമായ ഒരു ദിവസത്തെ ശിക്ഷ ഞാൻ അനുഭവിക്കേണ്ടി വരുമെന്ന്. താങ്കൾ പറയൂ; അല്ലാഹുവിന്റെ ഹിതം മറിച്ചായിരുന്നെങ്കിൽ ഞാനിത് നിങ്ങളെ വായിച്ചു കേൾപ്പിക്കില്ലായിരുന്നു. അവൻ നിങ്ങളെ ഇത് അറിയിക്കുകയുണ്ടായിരുന്നു. ഞാൻ നിങ്ങൾക്കിടയിൽ ഇതിനു മുമ്പ് അനേകവർഷം (പ്രവാചകത്വം വാദിക്കാതെ) ദൈവസന്ദേശം കേൾപ്പിക്കാതെ കഴിച്ചുകൂട്ടിയിട്ടുണ്ടല്ലോ,

നിങ്ങളെന്താ ചിന്തിക്കാത്തത്? ദൈവത്തിന്റെ പേരിൽ കള്ളം കെട്ടിച്ചമക്കേയാ, ദൈവികദൃഷ്ടാന്തങ്ങളെ തള്ളിപ്പറയുകയോ ചെയ്തുവെന്നു വലിയ അക്രമകാരി ആരുണ്ട്? കുറ്റവാളികൾ മോക്ഷം കണ്ടെത്തുകയില്ല; തീർച്ച.' (വിശുദ്ധ ഖുർആൻ: 10: 15-17)

അറേബ്യൻ ജീവിതത്തെയാകെ കീഴ്‌മേൽ മറിച്ച ഖുർആനിക ജീവിത ദർശനം ഖുർആനിന്റെ അമാനുഷികത കൊണ്ടും അതിന്റെ സന്ദേശവാഹകനായ മുഹമ്മദ് നബിയുടെ വ്യക്തിത്വത്തിന്റെ അതുല്യത കൊണ്ടും മാത്രമാണ് സാവധാനത്തിലേങ്കിലും പക്ഷമതികളായ പലരെയും ആകർഷിച്ചത്. അബൂബക്കർ (റ)-അദ്ദേഹമായിരുന്നു മുഹമ്മദീയ പ്രവാചകത്വവും ഖുർആനിന്റെ ദൈവികതയും അംഗീകരിച്ച ആദ്യത്തെ പുരുഷൻ-വീട്ടുമുറുത്തതിനും ഖുർആൻ പാരായണം ചെയ്യുമ്പോൾ അത് കേൾക്കാൻ അനേകം പേർ സന്നിഹിതരാകുമായിരുന്നു. അവരിൽ പലരും ഖുർആനിൽ ആകൃഷ്ടരായി ഇസ്ലാം മതമാശ്ശേഷിച്ചു ഇത് അബൂബക്കറി (റ) നോട് അറബിപ്രമാണിമാർക്ക് കടുത്ത ഹുർഷ്യ തോന്നാൻ കാരണമായി.

എന്നാൽ 'പുത്തൻ മത'ത്തിന്റെ ബലവൈരികളായിരുന്ന അറേബ്യൻ യാഥാസ്ഥിതികന്മാർക്ക് പോലും വിശുദ്ധ ഖുർആനിന്റെ മാസ്മരികപ്രഭാവം കണ്ടില്ലെന്ന് നടിക്കാൻ കഴിഞ്ഞില്ല. ഖലീദബ്നു മുഹീറ എന്ന ഖുറൈശി പ്രമാണിയുടെ കാര്യം ഇതിന് തെളിവാണ്. അദ്ദേഹം ഒരിക്കൽ നബി (സ) യുടെ അടുത്തു ചെന്നു. നബി (സ) അദ്ദേഹത്തെ ഏതാനും ഖുർആൻ വചനങ്ങൾ കേൾപ്പിച്ചു. അയാൾക്കത് ഹൃദ്യമായി അനുഭവപ്പെട്ടപ്പോലെ തോന്നി. ഈ വിവരം മറ്റൊരു പ്രമാണിയായ അബൂജഹൽ കേട്ടു. അയാൾക്കത് രസിച്ചില്ല. അബൂജഹൽ ഖലീദിന്റെ അടുത്തു ചെന്നിട്ട് പറഞ്ഞു; എന്റെ പിതൃവ്യാ, താങ്കൾ മുഹമ്മദിന്റെ അടുത്തു ചെന്ന് അയാളുടെ വാക്കുകൾക്ക് വശംവദനാകാതെ കഴിക്കാമെങ്കിൽ താങ്കളുടെ നാട്ടുകാർ താങ്കൾക്ക് പണം ശേഖരിച്ചു തരാൻ പോലും തയ്യാറാണ്. ഖലീദ പ്രതിവചിച്ചു. ഖുറൈശ് ഗോത്രത്തിന്നറിയാമല്ലോ ഞാനാണ് അവരിൽ ഏറ്റവും സമ്പന്നനെന്നത്. അബൂജഹൽ

പറഞ്ഞു: അത് ഔഷധമായില്ല, താങ്കൾ ഒരു പ്രസ്താവന നടത്തണം. മുഹമ്മദിനെ താങ്കൾ വെറുക്കുന്നുവെന്ന് അതിൽ നിന്ന് വ്യക്തമാവണം. വലീദിന്റെ പ്രതികരണം ഇങ്ങനെയാകുന്നു: ഞാനെന്താണ് പറയുക? ദൈവത്തെയാണ്, കവിതയുടെ അവന്തര വിഭാഗങ്ങളെപ്പറ്റി എന്നെക്കാൾ അറിയാവുന്ന ആരും നിങ്ങളുടെ കൂട്ടത്തിലില്ല. ദൈവത്തെയാണ് മുഹമ്മദ് പറയുന്നത് ഈ കൂട്ടത്തിലൊന്നും പെട്ടതല്ല, ദൈവത്തെയാണ്, അവനി പറയുന്ന വാക്കിന് മധുരമായുണ്ട്, മോടിയുണ്ട്, അത് അടിമുതൽ മുടിവരെ സുഹൃദ്മാണ്, സമൃദ്ധമാണ്, അത് ഉയരം, അതിനെ മറി കടക്കാനാവില്ല, അതിന് താഴെയുള്ളതൊക്കെ അത് തട്ടിത്തകർക്കും. അബൂജഹൽ പറഞ്ഞു: മുഹമ്മദിനെ വിമർശിച്ചുകൊണ്ട് പ്രസ്താവന നടത്താതെ നാട്ടുകാർക്ക് താങ്കളെപ്പറ്റി തൃപ്തി വരുകയില്ല. വലീദ് ആലോചിക്കാൻ അല്പം സമയം ചോദിച്ചു. അനന്തരം അയാൾ പ്രഖ്യാപനം നടത്തി 'ഇതൊരു ജാലവിദ്യ മാത്രമാകുന്നു'. വലീദിന്റെ ഈ അവസരവർദ്ധനവ് വിശുദ്ധ ഖുർആൻ 74-ാം അദ്ധ്യായത്തിൽ തൊലിയുരിച്ചു കാണിച്ചിട്ടുണ്ട്.

വലീഫ് ഉമ്മർ (റ) ഇസ്ലാംമതം ആശ്രയിച്ച സംഭവം ചരിത്രപ്രസിദ്ധമാണ്. നബി (സ) യെ വധിക്കുവാൻ വേണ്ടി വാളമേന്തി പുറപ്പെട്ട ഉമറിന് (റ) വഴിമധ്യേ വിശുദ്ധ ഖുർആന്റെ ഏതാനും ഭാഗങ്ങൾ കേൾക്കാൻ ഇടയായതോടെ മാനസാന്തരമുണ്ടാവുകയാണ് ചെയ്തത്.

മുഹമ്മദ് നബി (സ) യുടെയും അനുചരന്മാരുടെയും ജീവിതത്തിന്റെ വിവിധമുഖങ്ങളോടും ഭാവങ്ങളോടും സമുചിതമായി സംവദിക്കുന്നതായിരുന്നു ഓരോ സന്ദർഭത്തിലും ദൈവത്തിങ്കൽ നിന്ന് അവതരിപ്പിക്കപ്പെട്ട വചനങ്ങൾ. പ്രതിസന്ധിയുടെ ഓരോ ഘട്ടത്തിലും ദൈവിക സന്ദേശം അവരെ പരിഹാരത്തിലേക്ക് നയിച്ചു. സംശയത്തിന്റെ വേളകളിൽ അതവർക്ക് സുനിശ്ചിതധാരണകൾ നൽകി. അഗ്നിപരീക്ഷണങ്ങൾക്ക് മുമ്പിൽ അതവർക്ക് ആത്മവിര്യം പകർന്നു. അ

വരുടെ ജീവിത വീക്ഷണത്തിന് അത് അത്ഭുതവും പ്രസക്തിയും കൈവരുത്തി. നാഗരികതകളുടെ ഉയർച്ചതാഴ്ചകളെ പറ്റിയുള്ള പാഠങ്ങളിലൂടെ അതവർക്ക് സാർവകാലിക സാർവലൗകിക ധാരണ നൽകി. സ്വേച്ഛാധിപതികളുടെ പതനത്തിന്റെയും സാത്വികന്മാരുടെ ഐതിഹാസിക വിജയങ്ങളുടെയും ദൃഷ്ടാന്തങ്ങളിലൂടെ അതവരിൽ ആത്മബോധവും ഉത്കർഷവും വളർത്തി.

ബുർ ആൻ സൃഷ്ടിച്ച അത്ഭുതം

ബുർആൻ മുസ്ലിം ബുർആൻ പിന്മുളള അറേബ്യൻ ജനതയേപ്പറ്റി വസ്തുനിഷ്ഠമായ ഒരു നിരീക്ഷണം ചരിത്രത്തിൽ തുല്യതയില്ലാത്ത പരിവർത്തനമാണ് ബുർആൻ ഉളവാക്കിയത് എന്ന് നമ്മെ ബോധ്യപ്പെടുത്തും. വിശുദ്ധ ബുർആൻ അവതരിച്ച തുടങ്ങുമ്പോൾ അഥവാ ബുർആനിലെ ആദ്യവചനം വായിച്ച കേൾവിക്കപ്പെടുമ്പോൾ അറബികളുടെ നില അത്യന്തം ശോചനീയമായിരുന്നു. സാമ്പത്തികമായി ഒട്ടും ഭദ്രമായിരുന്നില്ല അവരുടെ നില. കണ്ണെത്താത്ത മണൽ പരപ്പിനിടയ്ക്ക് അപൂർവ്വമായി തഴച്ചുനിൽക്കുന്ന മരുപ്പച്ചകൾ കൊച്ചു ഗോത്രങ്ങൾക്കുപോലും സാമ്പത്തിക സ്വയംപര്യാപ്തനൽകമായിരുന്നില്ല. വ്യാപാര സൗകര്യങ്ങൾ അംഗുലി പരിമിതമായ പട്ടണങ്ങളിലുള്ളവർക്ക് മാത്രമേ സുസ്ഥിതി നൽകമായിരുന്നുള്ളൂ. കാലാവസ്ഥയുടെ പ്രാതികൂല്യം നിമിത്തം സ്ഥിരവാസമോ നിയതമായ കൃഷിസമ്പ്രദായമോ പ്രാകൃത അറബികൾക്ക് വിധിക്കപ്പെട്ടതായിരുന്നില്ല. വിദ്യഭ്യാസം, ചികിത്സ, സാങ്കേതിക വിദ്യകൾ തുടങ്ങിയ രംഗങ്ങളിലൊക്കെ പുജ്യം ഡിഗ്രിയിൽ തന്നെയായിരുന്നു അവർ. രാഷ്ട്രീയമായോ സൈനികമായോ അവർ സംഘടിതരായിരുന്നില്ല. ഓരോ ഗോത്രത്തേയും സാമൂഹ്യമായി ഉത്തേജിപ്പിച്ചിരുന്ന ശക്തി തങ്ങളുടെ പിതാക്കളും പ്രപിതാക്കളും നടത്തിയ വീരപരാക്രമങ്ങളുടെ കോരിത്തരിപ്പിക്കുന്ന കഥകളായിരുന്നു. ആ കഥകൾ കേട്ടുവളർന്ന പുതിയ തലമുറയ്ക്ക് ശത്രുഗോത്രങ്ങളുമായി

ഏറ്റുമുട്ടുവാൻ പറയത്തക്ക കാരണമൊന്നും വേണമെന്നില്ലായിരുന്നു. അവരുടെ മതങ്ങൾ അബദ്ധജടിലമായ അന്ധവിശ്വാസങ്ങളിലും ആത്മാവ് നഷ്ടപ്പെട്ട ആചാരങ്ങളിലും ഒതുങ്ങിനിന്നു ഈ അവസ്ഥ ശത്രുക്കൾ നന്നായി ചൂഷണം ചെയ്തു. ഏതോപ്യയും പേർഷ്യയും റോമക്കാരുമെല്ലാം. വിവിധ അറബ് മേഖലകളുടെമേൽ പ്രത്യക്ഷമായോ പരോക്ഷമായോ ആധിപത്യം ഉറപ്പിച്ചിരുന്നു. ഇനി ഈ കാലഘട്ടത്തിൽ മറ്റു മേഖലകളുടെയും രാഷ്ട്രങ്ങളുടെയും സ്ഥിതി നോക്കാം.

ശാസ്രം, ദർശനം, ചരിത്രം തുടങ്ങിയ വിഷയങ്ങളിൽ ലോകത്തിന് തന്നെ നേതൃത്വം നൽകാൻ മാത്രം വളർന്നവരായിരുന്നു അന്നത്തെ ഗ്രീക്കുകാർ. അന്നത്തെ അലക്സാൻഡ്രിയ (ഇജിപ്ത്) ഏഷ്യനാഫ്രിക്കൻ മേഖലയിലെ ഏറ്റവും വലിയ സാംസ്കാരിക കേന്ദ്രമായിരുന്നു. നൂറ്റാണ്ടുകളുടെ രാഷ്ട്രീയ നായകത്വം മാത്രമല്ല അന്നത്തെ റോമൻ സാമ്രാജ്യത്തിനുണ്ടായിരുന്നത്. ശാസ്രസാങ്കേതിക രംഗങ്ങളിലും റോമക്കാർ അതികായന്മാർ തന്നെയായിരുന്നു. ദാർശനികന്മാരുടെയും മതാചാര്യന്മാരുടെയും നാടായിരുന്ന പേർഷ്യ രാഷ്ട്രീയ രംഗത്ത് റോമിന് സമശീർഷമായിരുന്നു. അന്നത്തെ ഇന്ത്യക്കാർ ഗണിതശാസ്ത്ര തർക്കശാസ്ത്ര രംഗങ്ങളിലും മതദാർശനിക മേഖലകളിലും ഔന്നത്യം പ്രാപിച്ചവരായിരുന്നു.

എന്നിട്ട് ഖുർ ആൻ എന്താണ് ചെയ്തത്? വന്ധ്യവും ഊഷരവുമായ മരുഭൂമിയുടെ മക്കളെ സംസ്കാരങ്ങളെ വെല്ലുന്ന ഒരു പുതിയ സംസ്കാരത്തിന്റെ വാഹകന്മാരാക്കി, ഗോത്ര കലഹങ്ങളിൽ തമ്മിൽ തല്ലിത്തകർന്നിരുന്ന ഒരു ജനതയെ ഏക ദൈവത്തിന്റെ ഏകമനസ്സുള്ള ദാസന്മാരാക്കി മാറ്റിയെടുത്തു. ഭൂതപ്രേതാദികളെ മാത്രമല്ല പ്രമാണികളെയും പോക്കിരികളെയും യെന്നു ചൂഴ്വാൻ വിധിക്കപ്പെട്ട ഒരു പിഡിത വർഗത്തെ സാമ്രാജ്യങ്ങളെ പ്രകമ്പനം കൊള്ളിക്കുന്ന ജേതാക്കളായി ഉയർത്തി, ചിട്ടയും ചട്ടങ്ങളുമില്ലാത്ത അറബ് ജീവിതത്തിന്, യുഗാന്തരങ്ങൾക്കിപ്പുറവും ശബളിമ നഷ്ടപ്പെടാത്ത ഒരു നിയമ വ്യവസ്ഥ

നൽകി. പാപ പുണ്യങ്ങളെ പറ്റിയോ ധർമ്മധർമ്മങ്ങളെപ്പറ്റിയോ ധാരണയില്ലാത്ത, ജീവിതാവേശത്താൽ മാത്രം നയിക്കപ്പെട്ടിരുന്ന ഒരു ജനതയെ അത് താളം തെറ്റാത്ത ധർമ്മനിഷ്ഠമായ ജീവിതപാതയിലേക്ക് നയിച്ചു. ഏകദൈവ വിശ്വാസത്തിലധിഷ്ഠിതമായ ഖുർആനിക ജീവിത ദർശനത്തിന് ഒരു ജനതയെ മഹത്വത്തിന്റെ എത്രമാത്രം ഉന്നതമായ ശിഖരങ്ങളിലേക്ക് നയിക്കാൻ കഴിയുമെന്ന് ലോകം അന്നുകണ്ടു. പ്രാകൃതാവസ്ഥയിൽ നിന്ന് വിശുദ്ധ ഖുർആൻ വളത്തിയെടുത്ത, അറേബ്യൻ മണലാരണ്യത്തിന്റെ ഉഷ്ണരതയിൽ നിന്ന് മുഹമ്മദ് നബി (സ) വാർത്തെടുത്ത, ദൈവത്താൽ കൂട്ടിയിണക്കപ്പെട്ട ആ ജനവിഭാഗത്തിന്റെ ആർജവവും ആത്മവീര്യവും കണ്ടു അമ്പരന്നു നിൽക്കാനേ റോമൻ- യവന- പേർഷ്യൻ- ഭാരതീയ നാഗരികതകളുടെ നായകന്മാർക്ക് അന്ന് കഴിഞ്ഞുള്ള വിശുദ്ധ ഖുർആന്റെ ദൈവികത അംഗീകരിക്കാൻ മടിയുള്ള ചരിത്രകാരന്മാർപോലും ഏഴാം നൂറ്റാണ്ടിൽ സാംസ്കാരിക-സാമൂഹ്യ രാഷ്ട്രീയ രംഗങ്ങളിലാകെ വിസ്മയാവഹവും ഐതിഹാസികവുമായ മുന്നേറ്റം നടത്തിയ അറബികളുടെ മുന്നിൽ മിഴിച്ചു നിന്നിട്ടുണ്ട്. മുഹമ്മദ് നബിയെപ്പറ്റി പുലഭ്യം പറയാൻ മടിക്കാത്ത എച്ച്.ജി.വെത്സ് പോലും ഖുർആന്റെ അന്യായാധിപതി അന്ന് നടത്തിയ ചരിത്രത്തിൽ തുല്യതയില്ലാത്ത ജൈത്രയാത്രയെപ്പറ്റി എടുത്തു പറയാൻ തീർബന്ധനായിട്ടുണ്ട്.

ഖുർആൻ എന്തുകൊണ്ട് അതുല്യം?

വൈജ്ഞാനിക വിസ്ഫോടനം എന്ന് വിളിക്കപ്പെടുന്ന പ്രതിഭാസം ലോകത്ത് അതുല്യങ്ങളെ വിരിയിച്ചു കൊണ്ടിരിക്കുന്ന ഈ കാലത്ത് ഏഴാം നൂറ്റാണ്ടിലെ ഒരു അറബി ഗ്രന്ഥത്തിന്റെ അതുല്യതയെപ്പറ്റി പറയുന്നത് ചിലർക്ക് പരിഹാസ്യമായി തോന്നിയേക്കാം. നോബൽ സമ്മാനം നേടിയ സാഹിത്യ കൃതികളുടെയും ശാസ്ത്രസിദ്ധാന്തങ്ങളുടെയും മുമ്പിൽ ഒരു മതഗ്രന്ഥത്തിന്റെ പ്രസക്തി പാടേ നിഷേധിക്കണമെന്നുണ്ടായേക്കാം.

എന്നാൽ ലക്ഷണയുക്തമായ ഒരു ഗ്രന്ഥത്തെപ്പറ്റിയുള്ള ദൈവിക വിഭാവനയുടെ അഭിസ്ഥാനത്തിൽ വശുദ്ധ ഖുർ

ആന്റെ അയലത്ത് നിൽക്കാൻ യോഗ്യമായ ഒരു കൃതിപോലും ആധുനിക യുഗത്തിൽ വെളിച്ചം കണ്ടിട്ടില്ലെന്ന് സൂക്ഷ്മ വിശകലനത്തിൽ വ്യക്തമാകും. ഒരു ഗ്രന്ഥം ലക്ഷണയുക്തമാകാൻ എന്ത്വേണം?

“ആ ഗ്രന്ഥം—സംശയലേശമെന്നേ—ധർമ്മനിഷ്ഠർക്ക് മാർഗദർശകമത്രെ”. (വിശുദ്ധ ഖുർആൻ 2:1)

ജീവിതത്തിന്റെ നേർക്ക് രണ്ടു തരം വീക്ഷാഗതികൾ വെച്ചു പുലർത്തുന്നവരുണ്ട്. ഒന്ന്, ജന്തുസഹജമായ വ്യഗ്രതയോടെ ജീവിത സുഖങ്ങൾ വാരിക്കൂട്ടുവാൻ ശ്രമിക്കുന്നവർ. ഏറ്റവും ആസ്വാദ്യമായ ആഹാരപാനീയങ്ങളും, ശുദ്ധ്യ ദൃശ്യമനോഹാരിതകളും, ലൈംഗിക ചേഷ്ടകളുമായിരിക്കും അവരുടെ ജീവിത വീക്ഷണത്തിൽ മികച്ച നിൽക്കുന്നത്. സ്വന്തം താല്പര്യത്തിനുതകുന്നതായി തോന്നുന്നതെല്ലാം അവർക്ക് യുക്തമായിരിക്കും. രണ്ട്, അതിരും എതിരമില്ലാത്ത ജീവിത തൃപ്തി അപകടത്തിലേക്കേ നയിക്കുകയുള്ളവെന്നും. ജീവിതം ധാർമികതയുടെ പട്ടക്കൂട്ടിൽ ക്രമീകരിച്ചെങ്കിലേ മഹത്വം കൈവരിക്കാനാകൂ എന്നും മനസ്സിലാക്കിയവർ. ഒന്നാമത്തെ വിഭാഗത്തെ നയിക്കുന്നത് ക്ഷണിക വികാരങ്ങളും ലാഭേച്ഛയുമാണെങ്കിൽ രണ്ടാം വിഭാഗത്തെ നയിക്കുന്നത് വിവേകവും ദീർഘദൃഷ്ടിയുമായിരിക്കും.

വിവേകശാലികളായ ഈ വിഭാഗം എപ്പോഴും ധർമ്മത്തിന്റെ വെളിച്ചം തേടുന്നവരായിരിക്കും ‘ഇരുട്ടിൽ നിന്ന് വെളിച്ചത്തിലേക്ക്’ എന്നതായിരിക്കും അവരുടെ മുദ്രവാക്യം. ഇത്തരക്കാർക്ക് വഴികാട്ടാൻ സാധിക്കുന്നത് എന്ന് നിസ്സന്ദേഹം അവകാശപ്പെടാവുന്ന ഗ്രന്ഥം ഏതുണ്ട്? ഇതാണ് പ്രശ്നം. വിശുദ്ധഖുർആൻ അവകാശപ്പെടുന്നു; മനുഷ്യരുടെ വാഗ്വിചാരകർമ്മങ്ങൾ അധർമ്മത്തിലേക്ക് വ്യതിചലിക്കുമ്പോൾ അവരെ വീണ്ടെടുത്ത് ധർമ്മത്തിന്റെ വെളിച്ചത്തിലേക്ക് ആനയിക്കാൻ അതിനു സാധിക്കുമെന്നതിൽ സംശയത്തിനവകാശമില്ലെന്ന്.

വേറെ ഏത് ഗ്രന്ഥത്തിന് ഇങ്ങനെ അവകാശപ്പെടാനാകും? മതദാർശനിക വിഷയങ്ങളിലും, ശാസ്ത്ര-സാഹിത്യവിഭാഗങ്ങളിലുമായി കോടാനുകോടി ഗ്രന്ഥങ്ങൾ വിവിധ ഭാഷകളിലായി ലോകത്തുണ്ടെന്നത് ശരിയാണ്. അവയൊക്കെ ആളുകൾക്ക് അറിവും അനുഭൂതികളും പകർന്നുകൊടുക്കുന്നമുണ്ട് എന്നാൽ അറിവിനേക്കാളും അനുഭൂതിയെക്കാളും ഉന്നതമായ സന്മാർഗ്ഗചിന്ത നൽകുന്നതിൽ അപര്യാപ്തം എത്രമാത്രം സമഗ്രതയും സമ്പൂർണ്ണതയും അവകാശപ്പെടാനാകും? ബൈബിളും ഗീതയും സെന്റ് അവെസ്സയും മറ്റും മതഗ്രന്ഥങ്ങളെന്ന നിലയിൽ ഈ രംഗത്ത് ചിലതൊക്കെ ചെയ്യുന്നുണ്ട്. എന്നാൽ ദൈവിക ദീപ്തിയുമായി മനുഷ്യ മനസ്സിനെ സഭാ ബന്ധിപ്പിച്ചുകൊണ്ട് ജീവിതത്തെ ആമുലാഗ്രം സംസ്കരിക്കുവാനുള്ള സമഗ്രമായ നിയമ നിർദ്ദേശങ്ങൾ അവ ഉൾക്കൊള്ളുന്നില്ലെന്ന് സരളമായ താരതമ്യം കൊണ്ടു തന്നെ സ്പഷ്ടമാകും.

വുൾആൻ കേവലം ചില പുജാക്രമങ്ങളും, പ്രാർത്ഥന-സങ്കീർത്തനങ്ങളും അടങ്ങുന്ന ഗ്രന്ഥമല്ല. മനുഷ്യജീവിതത്തെ ഗ്രസിക്കാവുന്ന എല്ലാ തിന്മകളെപ്പറ്റിയും വ്യക്തമായ താക്കീത് അതിൽ അടങ്ങിയിട്ടുണ്ട്. കുറ്റവാളികളെ കാത്തിരിക്കുന്ന ദൈവിക ശിക്ഷയും, കുറ്റകൃത്യങ്ങൾക്ക് ഭരണകൂടം നൽകേണ്ട ഭൗതികശിക്ഷയും വിശുദ്ധവുൾആൻ വിവരിക്കുന്നു. ഇടപാടുകൾ വിശ്വസ്തതയോടെ നടത്തുവാനുള്ള ധാർമ്മിക മാർഗ്ഗദർശനവും, പണമിടപാടുകളിൽ കക്ഷികൾ തമ്മിൽ തർക്കങ്ങൾ ഉൽഭവിക്കാതിരിക്കുന്നതിനുവേണ്ട പ്രായോഗിക നിർദ്ദേശങ്ങളും ഒരുപോലെ വുൾആൻ ഉൾക്കൊള്ളുന്നു. വിവാഹം സുദൃഢമായകരാർ എന്ന നിലയിൽ കത്തുസൂക്ഷിക്കാനുള്ള ധാർമികോൽബോധനവും, കടംബവഴക്കുകൾ രമ്യമായി പറഞ്ഞുതീർക്കുന്നതിനുള്ള പ്രായോഗിക നടപടിക്രമങ്ങളും വുൾആനിൽ കാണാം. ആരാധനാക്രമങ്ങളെ യാത്രികമായ അനുഷ്ഠാനങ്ങളായിട്ടല്ല വിശുദ്ധവുൾആൻ അവതരിപ്പിക്കുന്നത്. ജീവിതത്തെ സ്വച്ഛവും നിർമലവും അവക്രമവുമായി നിലനിർത്താൻ സഹായിക്കുന്ന ധാർമിക പ്രചോദനോപാധികളെന്ന

നിലയിലാണ് നമസ്കാരം (പ്രാർത്ഥന), സകാത്ത് (നിർബ്ബന്ധം) പ്രതം, ഹജ്ജ് (മക്കയിലേക്കുള്ള തീർത്ഥാടനം) എന്നീ കാര്യങ്ങളെ വ്യർത്ഥൻ അവതരിപ്പിക്കുന്നത്. വികാരവിചാരങ്ങളെ ശുദ്ധമാക്കാത്ത, സ്വാർത്ഥം നീക്കാത്ത, സേവന മനസ്ഥിതി വളർത്താത്ത സാത്വികമായ നമസ്കാരം (പ്രാർത്ഥന) നാശത്തിനേ ഉതക എന്ന് വ്യർത്ഥൻ താക്കീത് നൽകുന്നു. ലൈംഗിക അരാജകത്വത്തിനെതിരിൽ മാത്രമല്ല, അപവാദ പ്രചാരണത്തിനെതിരിലും സ്വാഭാവാഹ്യതയെതിരിലും കൂടി സമരം പ്രഖ്യാപിച്ചുകൊണ്ട് ഉള്ള പുറവും ഒരുപോലെ ശുദ്ധമായ സമൂഹത്തിന്റെ സൃഷ്ടിക്കു ആവശ്യമായ ഉപാധികൾ വ്യർത്ഥൻ വരച്ചുകാട്ടുന്നു.

ഔതികവും അഔതികവും

ഔതിക പ്രപഞ്ചത്തിൽ മനുഷ്യൻ കണ്ടെത്തുന്ന ജന്തുക്കൾക്കോ സസ്യങ്ങൾക്കോ നിർജ്ജീവ പദാർത്ഥങ്ങൾക്കോ ഹൈന്ദവ്യം കഴിയില്ല, വഞ്ചിക്കാനാവില്ല, കള്ളം പറയാൻ സാധിക്കില്ല, അധർമ്മം പ്രവർത്തിക്കാൻ അവയ്ക്കൊന്നും സ്വാതന്ത്ര്യമില്ല. ഓരോന്നും അവയുടെ ധർമ്മം യഥാവിധി നിർവ്വഹിക്കുന്നു. മനുഷ്യൻ ഇതിൽ നിന്നെല്ലാം വ്യത്യസ്തനത്രെ. സ്വാതന്ത്ര്യമായ ചിന്ത, സ്വാതന്ത്ര്യമായ വാക്ക്, സ്വാതന്ത്ര്യമായ പ്രവർത്തനം അതത്രെ അവന്റെ സവിശേഷത. ഔതിക ലോകത്ത് മനുഷ്യൻ മാത്രം ലഭിച്ച ഈ സ്വാതന്ത്ര്യത്തെ പറ്റി അവൻ ശരിയാം വണ്ണം ചിന്തിച്ചാൽ അവന്റെ അസ്തിത്വപരമായ ബാധ്യതകൾ അവൻ കണ്ടെത്താനാകും. പ്രകൃത്യാ അധർമ്മം പ്രവർത്തിക്കാൻ സ്വാതന്ത്ര്യമില്ലാത്ത സൃഷ്ടികൾക്ക് മാർഗ്ഗദർശനത്തിന്റെ ആവശ്യമില്ല. അഥവാ അവയുടെ പ്രകൃതിയോടൊപ്പം അവയുടെ മാർഗ്ഗവും നിർണ്ണയിക്കപ്പെട്ടിരിക്കുന്നു. അധർമ്മം പ്രവർത്തിക്കാൻ സ്വാതന്ത്ര്യമുള്ള മനുഷ്യൻ മാർഗ്ഗദർശനം വേണം. ഔതികജ്ഞാനം നേർവഴികാണിക്കാൻ പര്യാപ്തമാവില്ല. വിവാഹമാണോ, വ്യഭിചാരമാണോ മനുഷ്യധർമ്മമെന്ന് ഔതിക ശാസ്ത്രം പഠിപ്പിക്കുന്നില്ല. നീതിയോ അനീതിയോ സത്യമോ അസത്യമോ, കാര്യമോ ക്രൂരതയോ ഏതാണ് ധർമ്മമെന്ന് ഔതികമായി തെളിയിക്കുക സാധ്യമല്ല.

ഭൗതിക പ്രപഞ്ചത്തെ പറ്റി പഠിക്കാൻ ദൈവം മനുഷ്യനു നൽകിയ കഴിവുകൾ ഖുർആൻ ചിന്തോദ്ദീപകമാം വിധം ചൂണ്ടിക്കാട്ടുന്നുണ്ട്. മനനം, വചനം, ലേഖനം എന്നീ മാനവിക കഴിവുകളെ ദൈവത്തിന്റെ അമൂല്യമായ അനുഗ്രഹങ്ങളെന്ന നിലയിൽ ഖുർആൻ അവതരിപ്പിക്കുകയും, ആ കഴിവുകൾ ദാനം ചെയ്തതിന് സ്രഷ്ടാവിനോട് നന്ദി പ്രകടിപ്പിക്കാൻ ആഹ്വാനം ചെയ്യുകയും ചെയ്യുന്നു.

എന്നാൽ സത്യവും അസത്യവും വിവേചിച്ചറിയേണ്ട നിർണായക രംഗങ്ങളിൽ അഭൗതിക കേന്ദ്രത്തിൽ നിന്ന്-പ്രപഞ്ചനാമനിൽ നിന്ന്-മാർഗദർശനം ലഭിച്ചെങ്കിലല്ലാതെ മനുഷ്യൻ നേർവഴി കണ്ടെത്താനാവില്ല. കാലാകാലങ്ങളിൽ വിവിധ മേഖലകളിൽ നിയുക്തരായ പ്രവാചകന്മാരിലൂടെ അല്ലാഹു മനുഷ്യർക്ക് അഭൗതികമായ മാർഗദർശനം നൽകി. ആ മാർഗദർശനം സ്വീകരിച്ചവർക്ക് അവരുടെ ജീവിതത്തെ വിശുദ്ധമായി കാത്തു സൂക്ഷിക്കാൻ സാധിച്ചു. സ്വന്തം അറിവിൽ അഹങ്കരിച്ചവർക്ക് അധർമ്മങ്ങളിലൂടെ അധഃപതിക്കാനായിരുന്നു വിധി. ധാരാളം ചരിത്ര സംഭവങ്ങളുടെയും, ജീവിത ദൃഷ്ടാന്തങ്ങളുടെയും വെളിച്ചത്തിൽ ഖുർആൻ ഈ വസ്തുത സമർത്ഥിക്കുന്നു.

മാർഗദർശനം പ്രയോജനപ്പെടണമെങ്കിൽ ഖുർആൻ ചൂണ്ടിക്കാണിക്കുന്ന അനിവാര്യ ഉപാധി മനുഷ്യൻ ഗൈബിൽ (അഭൗതിക സത്യങ്ങളിൽ) വിശ്വസിക്കണമെന്നുള്ളതാണ്. മനുഷ്യൻ സ്വന്തം ജ്ഞാനത്തിൽ മതിപ്പുണ്ടാകണമെന്ന് തന്നെയാണ് ഖുർആൻ പഠിപ്പിക്കുന്നത്. അതോടൊപ്പം സർവ്വജ്ഞനായ ദൈവത്തിന്റെ ആത്യന്തിക ജ്ഞാനത്തിന്റെ സർവ്വോന്നത സ്ഥാനവും മനുഷ്യൻ അംഗീകരിക്കണം. ത്രികാല ജ്ഞാനിയായ ദൈവത്തിന് മന്ത്രമെന്തെന്ന് പറയാത്ത മാർഗനിർദ്ദേശം നൽകാൻ അർഹതയും അവകാശവും ഉള്ളവെന്നതാണ് ഖുർആന്റെ നിലപാട്.

“ആദമിനു” അവൻ ‘പേരു’ കള്ളല്ലാം പഠിപ്പിച്ചു” (വി. ബു 2:31)
 “മനുഷ്യനെ അവൻ സൃഷ്ടിച്ചു. അവൻ ആരയ പ്രകാശനം. പഠിപ്പിച്ചു” (വി. ബു 55:3,4)

“പേന കൊണ്ടു പഠിപ്പിച്ചവൻ, മനുഷ്യൻ അറിഞ്ഞു കൂടാത്തത് അവൻ പഠിപ്പിച്ചു” (വി. ബു 96:4,5)

“നിങ്ങൾ ഒരു കാര്യം വെറുത്തേക്കാം. യഥാർത്ഥത്തിൽ അത് നിങ്ങൾക്ക് ഗുണകരമായിരിക്കും. നിങ്ങൾ ഒരു കാര്യം ഇഷ്ടപ്പെട്ടേക്കാം. യഥാർത്ഥത്തിൽ അത് നിങ്ങൾക്ക് ദോഷകരമായേക്കാം. അല്ലാത്ത അറിയുന്നു. നിങ്ങൾ അറിയുന്നില്ല.” (വി. ബു 2:216)

“തങ്കം പരയും; ആത്മാവ് ഏന്റെ നാമന്റെ കാര്യത്തിൽ പെട്ടതാകുന്നു. ജ്ഞാനത്തിൽ നിന്ന് അല്പം മാത്രമേ നിങ്ങൾക്ക് നല്കിയിട്ടുള്ളൂ” (വി. ബു. 17:85)

“നിങ്ങൾക്ക് ഏന്റെ മാർഗ്ഗദർശനം വന്നെത്തുമ്പോൾ ആ മാർഗ്ഗദർശനം പിന്തുടരുന്നതാണോ അവർക്ക് യേശുക്രിസ്റ്റിന്റെ പ്രശ്നമേയില്ല. അവർ ദുഃഖിക്കേണ്ടി വരികയുമില്ല” (വി. ബു. 2:38)

ഇന്ന് ലോകത്തിനു നേരിട്ട ഏറ്റവും വലിയ ദുരന്തം. ഭൗതികജ്ഞാനത്തിന് മാത്രം അംഗീകാരം നൽകുകയും മനുഷ്യനെ നേർവഴിയിലേക്ക് നയിക്കുന്ന ദൈവിക സന്ദേശത്തെ അഗ്നികോടിയിൽ തള്ളുകയും ചെയ്തതാണെന്ന് വസ്തുതമാകാലം സഭയുടെ സൂക്ഷ്മമായി നിരീക്ഷിക്കുന്നവർക്ക് വ്യക്തമാകും.

ചരിത്രം ഖുർആനിൽ

വിശുദ്ധ ഖുർആൻ ഒരു ചരിത്ര ഗ്രന്ഥമല്ല. എന്നാൽ മനുഷ്യാശയെ ഇരുട്ടുകളിൽ നിന്ന് വെളിച്ചത്തിലേക്ക് കൊണ്ടുവരുന്നവേണ്ടി അവതരിപ്പിക്കപ്പെട്ട ഒരു ഗ്രന്ഥത്തിന് ഭൂതകാല ചരിത്രത്തെ അവഗണിച്ചുകൊണ്ട് ഭാവിയിലെ പഠന പാഠ്യം വില്ല. പൂർവ്വകാല പ്രവാചകന്മാരുടെ പ്രബോധത്തിന്റെയും, പ്രവാചകന്മാരുടെ പ്രതിയോഗികളുടെ പ്രതികരണങ്ങളുടെയും ചരിത്രത്തിൽ നിന്ന് പാഠ്യം കൊള്ളാൻ സഹായിക്കുകയെന്നതാണ് ഖുർആനിലെ ചരിത്രകഥയുടെ ലക്ഷ്യം.

ഖുർആൻ അവതരിക്കുന്ന കാലത്തെ ചരിത്രമെന്നാൽ സത്യത്തെക്കുറിച്ചു അസത്യത്തിന് മുൻനിൽക്കേണ്ടിയിട്ടുള്ള ഇതിഹാസങ്ങളാ

യിരുന്നു. അറബികഥകളോളമില്ലെങ്കിലും അമിത വർണനകളുടെയും അതിശയോക്തികളുടെയും കലർപ്പ് ധാരാളം ചേർന്നത് തന്നെയിരുന്നു ബൈബിൾ കഥകളും. എന്നാൽ വിശുദ്ധ വുർത്തന്റെ ചരിത്ര വിവരണം ഇതിൽ നിന്ന് തികച്ചും വ്യത്യസ്തമാണ്. അതിൽ ആധുനിക ചരിത്രവീക്ഷണം വെച്ചു നോക്കിയാൽ തെറ്റാണെന്ന് തെളിയിക്കാവുന്ന കാര്യങ്ങളൊന്നും തന്നെയില്ല. പ്രപഞ്ചോല്പത്തിയെപ്പറ്റിയും മനുഷ്യോല്പത്തിയെപ്പറ്റിയും ബൈബിൾ പഴയ നിയമത്തിലുള്ള അവിശ്വസനീയമായ പരാമർശങ്ങളൊന്നും വിശുദ്ധ വുർത്തനിൽ ഇല്ലെന്ന കാര്യം പ്രസ്താവ്യമാകുന്നു.

ബൈബിളും തൽമുദും മറ്റും പാരായണം ചെയ്തിട്ട് അതിന്റെ വെളിച്ചത്തിൽ മുഹമ്മദ് നബി സ്വന്തമായി വിരചിച്ചതാണ് വിശുദ്ധ വുർത്തൻ എന്ന വിമർശകന്മാരുടെ വാദത്തിന് ശക്തമായ ഒരു മറുപടി കൂടിയാണ് വുർത്തനിലേയും ബൈബിളിലേയും ചരിത്രപരമായ പരാമർശങ്ങൾ തമ്മിലുള്ള മൗലികമായ അന്തരം.

ഉദാഹരണമായി, ഞായർ മുതൽ വെള്ളികൂടിയുള്ള ആറു ദിവസങ്ങളിലായി ദൈവം പ്രപഞ്ച സൃഷ്ടി നടത്തിയശേഷം ഏഴാം ദിവസം ജോലിയിൽ നിന്ന് നിവൃത്തനായി വിശ്രമിച്ചുവെന്നും അന്നാണ് ശബ്ബത്ത് എന്നുമാണ് ഉല്പത്തി പുസ്തകത്തിൽ (ബൈബിൾ പഴയ നിയമം) രേഖപ്പെടുത്തിയിട്ടുള്ളത്. എന്നാൽ വിശുദ്ധ വുർത്തനിൽ പ്രപഞ്ചത്തെ ആറ് 'യമു'കളിലായി സൃഷ്ടിച്ചുവെന്നു മാത്രമേ പറഞ്ഞിട്ടുള്ളൂ. (വി. ബു. 7:54, 10:3, 11:7, 25:59, 32:4, 50:38, 57:4) 'യമു' എന്നാൽ ആഴ്ചയിലെ ഒരു ദിവസമല്ല, അതിദീർഘമായ ഒരു കാലയളവാണെന്നും വുർത്തൻ വ്യക്തമാക്കിയിട്ടുണ്ട്. പ്രപഞ്ചത്തെ സൃഷ്ടിച്ചിട്ട് ദൈവം ക്ഷീണിക്കുന്ന പ്രശ്നമേയില്ലെന്നും (അതുകൊണ്ട് തന്നെ വിശ്രമത്തിന്റെ പ്രശ്നവുമില്ല) വുർത്തൻ സ്പഷ്ടമാക്കിയിട്ടുണ്ട്. (വി. ബു. 46:33)

പ്രവാചകനായ ലൂത്തി (ലോത്ത) നെപ്പറ്റി ബൈബിൾ

പരാമർശിക്കുന്നത് ഒരു പ്രവാചകന്റെ മഹത്വത്തിനോ സാധാരണക്കാരന്റെ സഭ്യതയ്ക്കോ നിരക്കാത്ത വിധത്തിലാണ്. ഖുർആൻ അദ്ദേഹത്തെ വിശേഷിപ്പിക്കുന്നത് ലൈംഗിക സഭാചാരത്തിന്റെ പ്രബോധകനായിട്ടാണ്. യഅ്ജൂബ് നബി (യാക്കോബ്) യെ ബൈബിൾ ചിത്രീകരിക്കുന്നത് ദൈവവുമായി ഗുസ്തി നടത്തിയ ഒരു വിരപരാക്രമിയായിട്ടാണ്. ഖുർആൻ അദ്ദേഹത്തെ പറ്റി വിവരിക്കുന്നത് അത്യന്തം താഴ്ന്ന യോടെ കരഞ്ഞു കലങ്ങിയ കണ്ണുകളുമായി പ്രാർത്ഥിക്കുന്ന ഒരു വിനീത ദാസനായിട്ടാണ്.

പ്രപഞ്ചോല്പത്തി സംബന്ധിച്ചും മനുഷ്യോല്പത്തി സംബന്ധിച്ചും ബൈബിളിൽ പരന്നു കിടക്കുന്ന വിചിത്രമായ വിവരങ്ങളും കണക്കുകളും വിശുദ്ധ ഖുർആനിലില്ലെന്ന് മാത്രമല്ല ആധുനിക ശാസ്ത്രജ്ഞന്മാരെപ്പോലും അമ്പരപ്പിക്കുന്ന അന്യന്തയോടുകൂടി വിശുദ്ധ ഖുർആൻ പ്രാപഞ്ചിക പ്രതിഭാസങ്ങളിലേക്ക് വെളിച്ചം വീശുന്നുണ്ട് എന്നതും വിശുദ്ധ ഖുർആന്റെ അമാനുഷികതയ്ക്ക് ഉത്തമ ദൃഷ്ടാന്തമത്രെ.

ഖുർആനിക ദൃഷ്ടാന്തങ്ങൾ

വിശുദ്ധ ഖുർആൻ മനുഷ്യ മനസ്സിനോട് സംസാരിക്കുന്നത് അതുതന്നെയാണെന്ന് അഭ്യോസം കാണിക്കുന്ന ഇതിഹാസകഥാപാത്രങ്ങളെ ചൂണ്ടിക്കാണിച്ചുകൊണ്ടല്ല. ഭൂതപ്രേതാദികളെ പറ്റിയോ രാക്ഷസാകാരം പുണ്യ ദൃഷ്ടശക്തികളെ പറ്റിയോ ഇമ്പാച്ചി പറഞ്ഞുകൊണ്ടല്ല. ഏതൊരു ചിന്താശീലനെയും വിസ്മയിപ്പിക്കുന്ന, കണ്ണും കാതും മനസ്സും തുറന്നു വെക്കാൻ സന്തതസ്സുള്ള ഏതൊരു ജിജ്ഞാസുവിനും കൗതുകമുളവാക്കുന്ന പ്രാപഞ്ചിക പ്രതിഭാസങ്ങളെ ചൂണ്ടിക്കാണിച്ചുകൊണ്ട് വിശുദ്ധ ഖുർആൻ ചോദിക്കുന്നു; ഇതൊക്കെ യാദൃച്ഛികമായി സംഭവിച്ചതാണോ? അലക്ഷ്യമായും അവി്യവസ്ഥിതമായും ഒത്തുകൂടിയതാണോ എന്ന്? പ്രാചീന അറേബ്യയിലെ യുക്തിവാദികളെ മാത്രമല്ല ആധുനിക യുക്തിവാദികളെയും ഉത്തരം മുട്ടിക്കുന്നതത്രെ ഖുർആൻ ഉയർത്തിക്കാട്ടുന്ന ദൃഷ്ടാന്തങ്ങൾ. ദൈവ

ത്തിന്റെ അസ്തിത്വത്തിനും, അതുല്യമായ കഴിവുകൾക്കും പൂർ ആൻ തെളിവ് നിരത്തുന്ന രീതി അത്യന്തം ലഘുതവും പൂർവ്വാ വർജ്ജകവുമത്രെ. ഏതാനും ഉദാഹരണങ്ങൾ താഴെ കൊടുക്കുന്നു.

“അവന്റെ ദൃഷ്ടാന്തങ്ങളിൽപെട്ടതാണ്; അവൻ നിങ്ങളെ മണ്ണിൽ നിന്ന് സൃഷ്ടിച്ചു എന്നത്. എന്നിട്ടാണ് നിങ്ങൾ ഈ പരന്നു കിടക്കുന്ന മനുഷ്യവസ്ത്രമത്രയുമുണ്ടായത്”.

“അവന്റെ ദൃഷ്ടാന്തങ്ങളിൽപെട്ടതാണ് നിങ്ങൾക്ക് വേണ്ടി അവൻ നിങ്ങളിൽനിന്ന് തന്നെ ഇണകളെയും സൃഷ്ടിച്ചുവെന്നത് നിങ്ങൾ അവരോടൊത്ത് ശാന്തിയോടെ വസിച്ചിട്ടുപാൻ വേണ്ടി. നിങ്ങൾക്കിടയിൽ അവൻ സ്നേഹവും കാരുണ്യവും ഉളവാക്കുകയും ചെയ്തു. തീർച്ചയായും അതിൽ ചിന്തിക്കുന്ന ആളുകൾക്ക് തെളിവുകളുണ്ട്”.

“ഉപരിലോകങ്ങളുടെയും ഭൂമിയുടെയും സൃഷ്ടിച്ചും നിങ്ങളുടെ ഭാഷകളുടെയും വണ്ണങ്ങളുടെയും വൈവിധ്യവും അവന്റെ ദൃഷ്ടാന്തങ്ങളിൽ പെട്ടതത്രെ. അറിവുള്ളവർക്ക് അതിൽ തെളിവുകളുണ്ട്, തീർച്ച.

“രാവിലും പകലിലുമുള്ള നിങ്ങളുടെ നിദ്രയും അവന്റെ അനുഗ്രഹത്തിൽ നിന്ന് നിങ്ങൾ ഉപജീവനം തേടുന്നതും അവന്റെ ദൃഷ്ടാന്തങ്ങളിൽ പെട്ടതത്രെ, ശ്രദ്ധിച്ചുകേൾക്കുന്ന ആളുകൾക്ക് അതിൽ തെളിവുകളുണ്ട്; തീർച്ച.

“യേവം മോഹവുമുണർത്തിക്കൊണ്ട് അവൻ നിങ്ങൾക്ക് മിന്നൽപ്പിണർ കാണിച്ചുതന്നതും അവന്റെ ദൃഷ്ടാന്തങ്ങളിൽ പെട്ടതത്രെ. ഉപരിലോകത്ത് നിന്ന് അവൻ വെള്ളം ചൊരിഞ്ഞുതരികയും നിർജീവാവ ഫമയ്ക്കു ശേഷം ഭൂമിക്ക് ജീവൻ നൽകുകയും ചെയ്യുന്നു തീർച്ചയായും അതിൽ ചിന്തിക്കുന്ന ആളുകൾക്ക് തെളിവുകളുണ്ട്”.

“അവന്റെ ദൃഷ്ടാന്തങ്ങളിൽ പെട്ടതത്രെ; ആകാശവും ഭൂമിയും അവന്റെ ശാസനയനുസരിച്ച് നിലനിൽക്കുന്നുവെന്നത്. പിന്നീട് നിങ്ങളെ ഭൂമിയിൽ നിന്ന് (മരണാനന്തരം) അവൻ ഒരു വിളിയുടെ വിളിക്കുമ്പോൾ നിങ്ങളെത്താ അവരുലേക്ക് പുറപ്പെടുന്നു.

“ഉപരിലോകങ്ങളിലും ഭൂമിയിലും ഉള്ളവരെല്ലാം അവന്റെതാകുന്നു. എല്ലാവരും അവന്ന് കീഴ്പെട്ട് ജീവിക്കുന്നവരത്രെ.

“അവൻ തന്നെയാകുന്നു സൃഷ്ടികർമ്മം തുടങ്ങുന്നത്. പിന്നീട് അവനത് ആവർത്തിക്കുന്നു. ആ ആവർത്തനം അവൻ കൂടുതൽ എളുപ്പമുള്ളതാക്കുന്ന ഉപരിലോകങ്ങളിലെയും ഭൂമിയിലെയും അത്യന്തതാഴെ കാതുക അറിയുന്നതാകുന്നു അവൻ പ്രതാപിയും അഭീജ്ഞനുമത്രെ”.

(വി. ഖു 30: 20-27)

“ഉപരിലോകങ്ങളുടെയും ഭൂമിയുടെയും സൃഷ്ടിപ്പിലും, ദിനരാത്രങ്ങളുടെ മാറ്റത്തിലും, ജനോപകാരപ്രദമായ വസ്തുക്കളുമായി കടലിലൂടെ സഞ്ചരിക്കുന്ന കപ്പലിലും, അല്ലാത്ത ഉപരിലോകത്ത് നിന്ന് വെള്ളം ചൊരിഞ്ഞുതന്നിട്ട് തപാലാ നിർജീവമായിക്കിടന്നിരുന്ന ഭൂമിക്കു ജീവൻ നൽകിയതിലും, ഭൂമിയിൽ ജന്തുജാലങ്ങളെ വിന്യസിപ്പിച്ചതിലും, കാറ്റുകളുടെ ഗതിവിപര്യയത്തിലും, ആകാശഭൂമികൾക്കിടയിലൂടെ ആനയിക്കപ്പെടുന്ന കാർമേഘത്തിലും ചിന്തിക്കുന്ന ആളുകൾക്ക് ദൃഷ്ടാന്തങ്ങളുണ്ട്; തീർച്ച”.

(വി. ഖു 2: 164)

“സത്യനിഷേധികൾ കണ്ടില്ലേ? ഉപരിലോകങ്ങളും ഭൂമിയും ഒട്ടിച്ചേർന്നവയായിരുന്നു. എന്നിട്ട് നാം അവയെ വേർപെടുത്തി. വെള്ളത്തിൽ നിന്ന് എല്ലാ ജൈവവസ്തുക്കളെയും നാം ഉണ്ടാക്കുകയും ചെയ്തു. എന്നിട്ടും അവർ വിശ്വസിക്കുന്നില്ലേ? ഭൂമിയിൽ ഉറച്ചുനില്ക്കുന്ന പർവ്വതങ്ങളെ നാം ഉണ്ടാക്കി; അവരെയും കൊണ്ട് അത് (ഭൂമി) ഇളകിപ്പോകാതിരിക്കുവാൻ വേണ്ടി. ആ പർവ്വതങ്ങളിൽ വിശാലമായ പാതകളും നാം ഉണ്ടാക്കി; അവർ വഴി കണ്ടെത്തുന്നതിനുവേണ്ടി. “ഉപരിലോകത്തെ നാം സൂക്ഷിതമായ ഒരു മേൽപുറയാക്കുകയും ചെയ്തു എന്നിട്ടും ഇവയിലടങ്ങിയ തെളിവുകൾ ശ്രദ്ധിക്കാതെ അവർ തിരിഞ്ഞുകളയുകയാകുന്നു!

“അവനാകുന്നു ദിനരാത്രങ്ങളെയും, സൂര്യചന്ദ്രന്മാരെയും സൃഷ്ടിച്ചത്. ഓരോന്നും അതരീന്റെ ഭരണപഥത്തിൽ നിന്നിറക്കൊണ്ടിരിക്കുന്നു”.

(വി. ഖു. 21: 30-33)

“അവർക്കുള്ള ദൃഷ്ടാന്തം നിർജീവമായ ഭൂമിയാകുന്നു. നാമതിനു ജീവൻ നൽകുകയും അതിൽ നിന്ന് ധാന്യം ഉൽപാദിപ്പിക്കുകയും ചെയ്തു. എന്നിട്ട് അതിൽ നിന്നത്രെ അവർ ഭുജിക്കുന്നത്”.

“അതിൽ നാം ഈജിപ്തുമുതൽക്കും മുതിരിത്തോട്ടങ്ങളും ഉണ്ടാക്കി. അതിൽ നാം നീരുറവകൾ പൊട്ടിച്ചൊഴുക്കുകയും ചെയ്തു.

“അതിന്റെ ഫലങ്ങളിൽ നിന്ന് അവർ ഭുജിച്ചിട്ടുവാൻ. (യഥാർത്ഥത്തിൽ) അവരുടെ കരങ്ങളല്ല അത് ഉണ്ടാക്കിയത്. എന്നിട്ടും അവർ നന്ദികാണിക്കുന്നില്ലേ?

“ഭൂമി മുളപ്പിക്കുന്നവ, അവരുടെ സ്വന്തം ശരീരങ്ങൾ, അവർക്കറിഞ്ഞുകൂടാത്ത മറ്റു വസ്തുക്കൾ-എല്ലാം ഇണകളായി സൃഷ്ടിച്ച സൃഷ്ടികർത്താവ് ഏതു മഹത്വമുള്ളവൻ!”

(വി. ബു. 36: 33-36)

“ജനങ്ങളേ, നിങ്ങൾക്ക് (മരണാനന്തരമുള്ള) ഉയിർത്തെഴുന്നേൽപ്പിൽ സംശയമാണെങ്കിൽ (ശ്രദ്ധിക്കുക:) നാമാണ് നിങ്ങളെ മണ്ണിൽ നിന്ന് സൃഷ്ടിച്ചത്. പിന്നെ ബീജകണത്തിൽ നിന്ന്. പിന്നെ ഭൂണത്തിൽ നിന്ന്. പിന്നെ രൂപം പുണ്ടതും അല്ലാത്തതുമായ മാംസ പിണ്ഡത്തിൽ നിന്ന് എന്നിട്ട് നാം ഉദ്ദേശിക്കുന്ന ഒരു നിർണ്ണിത സമയം വരെ ഗർഭാശയത്തിൽ തങ്ങാൻ വിടുന്നു തുടർന്നു, നിങ്ങളെ നാം ഖരശവാവസ്ഥയിൽ പുറത്തുകൊണ്ടുവരുന്നു. പിന്നെ നിങ്ങൾ പരിപക്വപ്രായത്തിലെത്തുന്നു. നിങ്ങളിൽ ചിലർ (ഇടപ്രായത്തിൽ) ചരമം പ്രാപിക്കുന്നു. ചിലർ അവശ വർദ്ധകൃത്തിലേക്ക് നയിക്കപ്പെടുന്നു. അതെ, പലതും അറിയുമായിരുന്നതിനുശേഷം ഒന്നും അറിയാത്ത അവസ്ഥയിലേക്ക്”.

(വി. ബു. 22:5)

“അവൻ നിങ്ങളെ ഒരൊറ്റ സത്തയിൽ നിന്ന് സൃഷ്ടിച്ചു. പിന്നെ അതിൽ നിന്ന് ശന്നെ അതിന്റെ ഇണയെയും ഉണ്ടാക്കി. നിങ്ങൾക്ക് ദവഞ്ചി കാലികളിൽ നിന്ന് എട്ടു ഇണകളെയും അവൻ ഒരുക്കിത്തന്നു. നിങ്ങളുടെ മാതാക്കളുടെ ഉദരങ്ങളിൽ ഒന്നിനു പുറകെ ഒന്നായി സൃഷ്ടിപ്പിന്റെ പല ഘട്ടങ്ങളിലായി നിങ്ങളെയവൻ സൃഷ്ടിക്കുന്നു മൂന്ന് ഇരുളുകൾക്കുള്ളിൽ. അവനാകുന്നു നിങ്ങളുടെ നാഥൻ അവനാകുന്നു ആധിപത്യം. അവനല്ലാതെ ഒരാധിപതില്ല എന്നിട്ടും നിങ്ങളെങ്ങനെ വ്യതിചലിപ്പിക്കപ്പെടുന്നു?” (വി. ബു. 39:6)

“അല്ലാഹു നിങ്ങളെ നിങ്ങളുടെ മാതാക്കളുടെ ഉദരങ്ങളിൽ നിന്ന് പുറത്തു കൊണ്ടുവന്നത് നിങ്ങൾക്ക് ഒന്നും അറിഞ്ഞുകൂടാത്ത അവസ്ഥയിലാണ്. അവനാണ് നിങ്ങൾക്ക് കാര്യം കണ്ണും മനസ്സുമെല്ലാം നൽകിയത്. നിങ്ങൾ നന്ദിയുള്ളവരായെങ്കിൽ!”

(വി. ബു. 16:78)

“ദൈവം നിങ്ങളെ മണ്ണിൽ നിന്നും, തുടർന്ന് ബീജകണത്തിൽ നിന്നും സൃഷ്ടിച്ചു എന്നിട്ട് നിങ്ങളെ അവൻ ഇണകളാക്കി. അവന്റെ അറിവോടെയല്ലാതെ ഒരു സ്ത്രീയും ഗർഭം ധരിക്കുന്നില്ല പ്രസവിക്കുന്നമില്ല. രേഖയിലുള്ളതനുസരിച്ചല്ലാതെ ഒരാൾക്കും ദീർഘായുസ്സ് നൽകപ്പെടുകയോ അൽപായുസ്സാക്കപ്പെടുകയോ ഇല്ല. തീർച്ചയായും അത് ദൈവത്തിന് എളുപ്പമാകുന്നു.

“രണ്ടു ജലാശയങ്ങൾ തുല്യമറവുകയില്ല. ഒന്ന് ശുദ്ധവും സ്വച്ഛവും സുഖവും. മറെറാന്ന് ഉപ്പുരസവും ദുസ്വാദ്യമുള്ളത്. എന്നാൽ രണ്ടിൽ നിന്നും മാർദ്ദവമുള്ള പുത്തൻമാംസം നിങ്ങൾക്ക് ഭക്ഷിക്കാൻ കിട്ടുന്നു. നിങ്ങൾക്ക് ആരണമായി അണിയാനുള്ളത് പുറത്തെടക്കാനും കഴിയുന്നു. കപ്പൽ അതിലൂടെ ജലോപരിതലം കീറിമുറിച്ചു നീങ്ങുന്നതും കാണാം. നിങ്ങൾ അവന്റെ അനുഗ്രഹത്തിൽ നിന്നും തേടാൻ വേണ്ടിയും നിങ്ങൾ നന്ദിയുള്ളവരായിരിക്കാൻ വേണ്ടിയും.

“അവൻ രാത്രിയെ പകലിൽ വിലയിപ്പിക്കുന്നു. പകലിനെ രാത്രിയിലും, അവൻ സൂര്യനെയും ചന്ദ്രനെയും കീഴ്പെടുത്തിയിരിക്കുന്നു. ഓരോന്നും നിശ്ചിതപരിധിയിലേക്ക് സഞ്ചരിക്കുന്നു. അവനത്രെ നിങ്ങളുടെ നാമനായ ദൈവം. അവന്നാകുന്നു ആധിപത്യം. അവൻ പുറമെ നിങ്ങൾ പ്രാർത്ഥിക്കുന്നവരാരും ഒരു ഈശ്വരനാകരുവിന്റെ പാടപോലും അധീനപ്പെടുത്തുന്നില്ല” (വി. ബു 35: 11-13)

“ഭൂമിയെ നാം വിശാലമാക്കുകയും അതിൽ ഉറച്ചുനിൽക്കുന്ന പർവതങ്ങൾ സ്ഥാപിക്കുകയും, എല്ലാം സത്തുലിതമായിക്കൊണ്ട് അതിൽ മുളപ്പിക്കുകയും ചെയ്തിരിക്കുന്നു.

“നിങ്ങൾക്കും നിങ്ങൾ ആഹാരം നൽകി വളർത്തുന്നതല്ലാത്ത ജീവികൾക്കും വേണ്ടി നാമതിൽ ഉപജീവനമാർഗങ്ങൾ ഒരുക്കിയിരിക്കുന്നു, “ഏതൊരു വസ്തുവിന്റെയും ഖജനാവുകൾ നമ്മുടെ പക്കൽ മാത്രമാകുന്നു നിശ്ചിതമായ അളവനുസരിച്ച് മാത്രമേ നാമത് നൽകുകയുള്ളൂ.

“നാം മേഘങ്ങൾക്ക് ബീജാഭാനം ചെയ്യുന്ന കാര്യങ്ങളെ നിയോഗിച്ചു. തുടർന്ന് ഉപരിഭാഗത്ത് നിന്ന് നാം വെള്ളം ചൊരിയുകയും അത് നിങ്ങൾക്ക് കടിക്കുമാറാക്കുകയും ചെയ്തു. നിങ്ങൾക്കത് (വററിപ്പോകാത്തവണ്ണം) സൂക്ഷിച്ചുവെക്കാൻ കഴിയുമായിരുന്നില്ല” (വി. ബു. 15:19-22)

“അവർ നോക്കുന്നില്ലേ, ഒട്ടകം എങ്ങനെ സൂഷ്ണിക്കപ്പെട്ടിരിക്കുന്നുവെന്ന്?”

“ആശം എങ്ങനെ ഉയർത്തപ്പെട്ടിരിക്കുന്നുവെന്നും,

“പർവതങ്ങൾ എങ്ങനെ സ്ഥാപിക്കപ്പെട്ടിരിക്കുന്നുവെന്നും,

“ഭൂമി എങ്ങനെ നിരപ്പുള്ളതാക്കപ്പെട്ടിരിക്കുന്നുവെന്നും.”

(വി. ബു. 88:17-20)

“നിങ്ങളെ ദർബ്ബലാവസ്ഥയിൽ നിന്ന് സൃഷ്ടിച്ചെടുത്തവനാകുന്നു അല്ലാത്ത തുടർന്ന് ദർബ്ബലുത്തിന് ശേഷം അവൻ കരുത്തുണ്ടാക്കിത്തന്നു. കരുത്തിനുശേഷം വീണ്ടും അവൻ ബലഹീനതയും നരയും വരുത്തി. അവൻ ഉദ്ദേശിക്കുന്നത് സൃഷ്ടിക്കുന്ന അവൻ സർവ്വജ്ഞനത്രെ”
(വി. ഖു. 30:54)

“അവർ കണ്ടില്ലേ; നമുക്കു കരുത്തുരുപം നൽകിയ കാലികളെനാം. അവർക്ക് വേണ്ടിയാണ് സൃഷ്ടിച്ചതെന്ന്. അങ്ങനെ അവർ അവയെ അധീനപ്പെടുത്തിക്കൊണ്ടിരിക്കുന്നു.

“അവയെ നാമവർക്ക് കീഴൊതുക്കിക്കൊടുക്കുകയും ചെയ്തു. അവയിൽ ചിലത് അവർ വാഹനമാക്കുന്നു. ചിലതിനെ അവർ ഭൂജിക്കുകയും ചെയ്യുന്നു.

അവർക്ക് അവയിൽ പല പ്രയോജനങ്ങളുമുണ്ട്; കടിക്കുവാനുള്ള പാലും. എന്നിട്ടും അവരെന്താ നന്ദികാണിക്കാത്തത്?”

(വി. ഖു. 36:71-73)

“മനുഷ്യൻ കണ്ടില്ലേ; അവനെ നാം ഒരു ബീജകണത്തിൽ നിന്നാണ് സൃഷ്ടിച്ചതെന്ന്. എന്നിട്ടും അവനാതാ വ്യക്തമായ ഏതിർപ്പുകാരനായി മാറിയിരിക്കുന്നു. നമുക്കവൻ ഉപമയുണ്ടാക്കുകയും, സ്വന്തം സൃഷ്ടിപ്പിനെപറ്റി വിസ്മരിക്കുകയും ചെയ്തിരിക്കുന്നു. അവൻ ചോദിച്ചു; ഭൂവിച്ചുപോയ ഇത് അസ്ഥിശകലങ്ങൾക്ക് ജീവൻ നൽകാൻ ആർക്കാണ് കഴിയുകയെന്ന്”.

“പറയൂ: ആദ്യതവണ അവയെ സൃഷ്ടിച്ചവൻ തന്നെ അവയ്ക്ക് ജീവൻ നൽകും. അവൻ എല്ലാതരം സൃഷ്ടിപ്പിനെ പറ്റിയും നന്നായി അറിയുന്നവനത്രെ.

“നിങ്ങൾക്ക് വേണ്ടി പച്ച മരത്തിൽ നിന്ന് തീ ഉണ്ടാക്കിത്തന്നവനത്രെ അവൻ, എന്നിട്ടും അതിൽ നിന്ന് നിങ്ങളാതാ കത്തിക്കുന്നു.

“ഉപരിലോകങ്ങളെയും ഭൂമിയെയും സൃഷ്ടിച്ചവൻ അവരെപ്പോലുള്ളവരെ സൃഷ്ടിക്കാൻ കഴിവുള്ളവനല്ലേനോ? സംശയമേതുമില്ല, അവൻ തന്നെയാകുന്നു സർവ്വജ്ഞനായ സൃഷ്ടികർത്താവ്”.

“അവന്റെ കാര്യം, അവൻ ഒരു കാര്യം ഉദ്ദേശിച്ചാൽ ‘ഉണ്ടാകൂ’ എന്ന ആജ്ഞമാത്രമാകുന്നു അപ്പോഴതാ അത് ഉണ്ടാകുന്നു.

“എല്ലാ കാര്യങ്ങളുടെയും അധീശാധികാരം കൈവശമുള്ളവൻ എത്ര മഹത്വമുള്ളവൻ! അവനിലേക്ക് തന്നെയായിരിക്കും നിങ്ങൾ തിരിച്ചുവിളിക്കപ്പെടുന്നത്”.

(വി. ഖു. 36:77-83)

“നാമാണ് നിങ്ങളെ സൃഷ്ടിച്ചത്” നിങ്ങൾക്കെന്തോ വിശ്വാസമാകുന്നില്ലേ?

“നിങ്ങൾ ബീജംസ്രവിക്കുന്നതിനെപ്പറ്റി നിങ്ങൾ ചിന്തിച്ചുവോ?

“നിങ്ങളാണോ അത് സൃഷ്ടിക്കുന്നത്? അതോ നാമാണോ സൃഷ്ടികർത്താവ്?”

“നാം നിങ്ങൾക്കിടയിൽ മരണം വിധിച്ചിരിക്കുന്നു, നമ്മെ ആർക്കും തോൽപ്പിക്കാനാവില്ല.

“നിങ്ങളെപ്പോലുള്ളവരെ മാറ്റുവാനും, നിങ്ങൾക്ക് അറിഞ്ഞുകൂടാത്ത വിധത്തിൽ നിങ്ങളെ പുന: സൃഷ്ടിക്കാനും വേണ്ടി

“ആദ്യത്തെ സൃഷ്ടി രൂപത്തെപ്പറ്റി നിങ്ങൾ മനസ്സിലാക്കിയല്ലോ. എന്നിട്ടും നിങ്ങളെന്താ ബോധവാൻമാരാകാത്തത്?”

“നിങ്ങൾ കൃഷിയിറക്കുന്നതിനെപ്പറ്റി നിങ്ങൾ ചിന്തിച്ചുവോ?

“നിങ്ങളാണോ അത് മുളപ്പിച്ചുവളർത്തുന്നത്? അതല്ല നമ്മളോ?

“നാം വിചാരിച്ചിരുന്നെങ്കിൽ അതാകെ ധൂളികളാക്കി മാറ്റുമായിരുന്നു. അപ്പോൾ നിങ്ങൾ അങ്ങുതന്നെ ബാധമായിപ്പോകും.

“ഞങ്ങളിതാ കടബാധ്യതയിലകപ്പെട്ടിരിക്കുന്നു (എന്ന് നിങ്ങൾ മുറവിളിക്കുമ്പോൾ വരും)

“അല്ല, ഞങ്ങൾ എല്ലാം നഷ്ടപ്പെട്ടവരായിരിക്കുന്നു എന്ന്

“നിങ്ങൾ കടിക്കുന്ന വെള്ളത്തെപ്പറ്റി ചിന്തിച്ചിട്ടുണ്ടോ?

“നിങ്ങളാണോ മേഘത്തിൽ നിന്ന് അത് താഴെകൊണ്ടുവരുന്നത്? അതല്ല നാമോ?

“നാം വിചാരിച്ചിരുന്നെങ്കിൽ നമുക്ക് ഉപ്പുരസമുള്ളതാക്കാൻ കഴിയുമായിരുന്നു എന്നിട്ടും നിങ്ങളെന്താ നന്ദി കാണിക്കാത്തത്?”

“നിങ്ങൾ തീക്കത്തിച്ചെടിക്കുന്നതിനെപ്പറ്റി ചിന്തിച്ചിട്ടുണ്ടോ?

“അത് കത്താനുള്ള മരം നിങ്ങളാണോ ഉണ്ടാക്കിയത്? അതല്ല നാമോ? (വി. ബു 56:57-72)

“മനുഷ്യൻ വിചാരിക്കുന്നുണ്ടോ; അവന്റെ അസ്ഥിശകലങ്ങളെ പുന:സംയോജിപ്പിക്കാൻ നമുക്ക് കഴിയില്ലെന്ന്?”

“സംശയം വേണ്ട; അവന്റെ വിചിത്രതയെപ്പോലും ശഠിയായി സംവിധാനിക്കാൻ നമുക്ക് കഴിവുണ്ട്“ (വി. ബു 75:3,4)

നിത്യതൃതം

മനുഷ്യന്റെ ചിന്തയെയും ബോധത്തെയും തട്ടിയുണർത്തത്തക്കവണ്ണം വിശുദ്ധ വുർത്തുനിലുടനീളം പരന്നു കിടക്കുന്ന ദൈവിക ദൃഷ്ടാന്തങ്ങളുടെ ഏതാനും ഉദാഹരണങ്ങളാണ് മുകളിൽ

ളിൽ കൊടുത്തത്. 1400 കൊല്ലം മുമ്പുള്ള അറബികളെ സംബന്ധിച്ചിടത്തോളം ഇത് എത്രമാത്രം പ്രസക്തമാണോ അത്രത്തോളം പ്രസക്തി ആധുനിക സമൂഹങ്ങളുടെ കാര്യത്തിലും അതിനുണ്ട്. കാലവും കോലവുമെല്ലാം മാറിയാലും ഈ ദൃഷ്ടാന്തങ്ങളിലൊന്നിന് പോലും കാലഹരണം സംഭവിച്ചിട്ടില്ല. സ്വയം സംസാരിക്കുന്ന ഈ സൂക്തങ്ങളെ ജീവിതത്തിന്റെ ഏത് തുറയിലുള്ള പക്ഷമതികൾക്കും തള്ളിപ്പറയാനാവില്ല. പഴയ അറേബ്യൻ സമൂഹത്തിലെ പ്രാകൃതം, നാഗരികതം, സാഹിത്യകാരന്മാരും, നിരക്ഷരരും, അടിമകളും ഉടമകളും ഒരുപോലെ ഈ സൂക്തങ്ങളുടെ അമാനുഷിക പ്രഭാവം അംഗീകരിച്ചിരുന്നു.

ഇന്നും ഈ നിലയിൽ മാറാൻമൊന്നും വന്നിട്ടില്ല. ചിലർ തെറ്റിദ്ധരിച്ചുപോലെ ഒരു പിടി പഴഞ്ചന്മാരെ മാത്രമല്ല വിശുദ്ധ വുർആൻ ആകർഷിക്കുന്നത്. 'ലോക പ്രശസ്തരായ ഗവേഷകരും ചിന്തകന്മാരും ഇന്ന് വിശുദ്ധ വുർആനെ ഭാഷാപരമായും ആശയപരമായും അപഗ്രഥിച്ചുകൊണ്ടിരിക്കുകയാണ്. കമ്പ്യൂട്ടർ ഉപയോഗിച്ചുള്ള അതി സൂക്ഷ്മമായ പഠനത്തിനുപോലും വിശുദ്ധവുർആൻ വിധേയമായിട്ടുണ്ട്. എല്ലാ വിവേകശാലികളായ അന്വേഷകരെയും അമ്പരിപ്പിച്ചുകൊണ്ട് അതിന്റെ സർവാതിശായിത ഇന്നും നിലനിൽക്കുന്നു. പ്രബുദ്ധനെ പ്രഘോഷിക്കപ്പെടാറുള്ള കേരളത്തിൽ പോലും ജനലക്ഷങ്ങൾ വിശുദ്ധവുർആനെ ഗൗരവബുദ്ധ്യോപാനവിധേയമാക്കിക്കൊണ്ടിരിക്കുന്നു, ഡോക്ടർമാരും ഏൻജിനീയർമാരും പ്രൊഫസർമാരുമടങ്ങുന്ന ബുദ്ധിജീവികൾ ഇവിടെയും വുർആൻ വ്യാഖ്യാനിക്കുകയും അപഗ്രഥിക്കുകയും ചെയ്തുകൊണ്ടിരിക്കുന്നു. ഭൗതികവാദത്തിന്റെ അതി പ്രസരത്തിൽപെട്ട് മതങ്ങളോട് മുൻവിധി വെച്ചുപുലർത്തുന്നവരും, സാമൂഹികതലത്തിന്റെ സ്വാധീനത്തിൽ പെട്ട് ഇസ്ലാം വിരോധം പുലർത്തുന്നവരുമല്ലാത്ത നിഷ്പക്ഷമതികൾ എക്കാലത്തും വിശുദ്ധ വുർആന്റെ സംവേദനക്ഷമത അംഗീകരിച്ചിട്ടുണ്ട്. ഒരു കാലത്ത് വിശുദ്ധവുർആന്റെ ബദ്ധവൈരികളായിരുന്ന കേരളത്തിലെ ചില ബുദ്ധിജീവികൾ പിൻകാലത്ത് വുർആനുമായ്

യി വിട്ടുപിരിയാനാകാത്ത ആത്മബന്ധമുള്ളവരായി മാറിയ കാര്യം ഈ സന്ദർഭത്തിൽ സ്മരണീയമാണ്.

1400 വർഷങ്ങൾക്കകം ശാസ്ത്രസാഹിത്യ-കലാരംഗങ്ങളിൽ വലിയ മാറ്റങ്ങളുണ്ടായിട്ടുണ്ട്. ഭൂമിയാണ് പ്രപഞ്ചത്തിന്റെ കേന്ദ്രമെന്ന് വിശ്വസിക്കപ്പെട്ട കാലമുണ്ടായിരുന്നു. സൂര്യനാണ് സൗരയൂഥത്തിന്റെ കേന്ദ്രമെന്നും ഗ്രഹങ്ങൾ സൂര്യന്റെ ആകർഷണ വലയത്തിൽ ഭ്രമണം ചെയ്യുകൊണ്ടിരിക്കയാണെന്നും പിന്നീട് തെളിയിക്കപ്പെട്ടു. മഴയെയും കാലാവസ്ഥയെയും പറ്റി മനുഷ്യരുടെ ധാരണയിൽ നിരന്തരം മാറ്റങ്ങൾ വന്നിട്ടുണ്ട്. ജീവജാലങ്ങളെയും സസ്യങ്ങളെയും പറ്റി വൈവിധ്യമാർന്ന വീക്ഷണങ്ങളുണ്ടായിട്ടുണ്ട്. മനുഷ്യന്റെയും പ്രപഞ്ചത്തിന്റെയും ഉൽപത്തിയെപ്പറ്റി വന്നു പോയും കൊണ്ടിരുന്ന സിദ്ധാന്തങ്ങൾക്ക് കണക്കില്ല. മനുഷ്യന്റെ ഗർഭധാരണം മുതൽ പ്രസവം വരെയുള്ള ഘട്ടങ്ങളെപ്പറ്റിയും ശാസ്ത്രം അഭിപ്രായങ്ങൾ മാറിമാറി പറഞ്ഞിട്ടുണ്ട്. വിശുദ്ധവുൾത്തൂൽ ഭൗതികശാസ്ത്രം പഠിപ്പിക്കാൻ വേണ്ടി വന്ന ഗ്രന്ഥമല്ലെന്നും മനുഷ്യരുടെ ധാർമിക മാർഗദർശനമാണ് അതിന്റെ ലക്ഷ്യമെന്നും അത് സ്വയം പ്രഖ്യാപിക്കുന്നുണ്ട്. എങ്കിലും പ്രാപഞ്ചിക പ്രതിഭാസങ്ങളിലൂടെ ദൈവാസ്തിത്വം കണ്ടെത്താൻ മനുഷ്യനെ സഹായിക്കുന്ന രംഗത്ത് വിശുദ്ധവുൾത്തൂൽ ചൂണ്ടിക്കാണിക്കുന്ന കാര്യങ്ങൾ തെറ്റാണെന്ന് ഒരു ശാസ്ത്രനിയമവും ഒരിക്കലും തെളിയിച്ചിട്ടില്ല എന്ന വസ്തുത അതിന്റെ ദൈവികതയ്ക്കുള്ള തെളിവുകളിലൊന്നായി നില നിൽക്കുന്നു. അത് കൊണ്ട് തന്നെ എക്കാലത്തെയും ശാസ്ത്രജ്ഞന്മാർക്ക് വുൾത്തൂൽ സ്വീകരിക്കുന്നതിന് ബുദ്ധിപരമായ തടസ്സമുണ്ടായിരുന്നില്ല.

ഇതിന് പുറമെ നമ്മുടെ സവിശേഷ ശ്രദ്ധയർഹിക്കുന്ന ഒരു വിഷയമുണ്ട്. വിശുദ്ധ വുൾത്തൂതനെപ്പറ്റി യാതൊരു ധാരണയും ഉണ്ടായിട്ടില്ലാത്ത ക്രൈസ്തവ-യഹൂദ-നാസ്തിക ശാസ്ത്രജ്ഞന്മാർ നടത്തിയ ഗവേഷണങ്ങൾ വുൾത്തൂനിൽ 1400 വർഷം മുമ്പ്-ശാസ്ത്രം ഭൂണാവസ്ഥയിലായിരുന്ന കാലത്ത് പറഞ്ഞ

കാര്യങ്ങളെ ശരിവെച്ചുകൊണ്ടിരിക്കുന്നു എന്നതാണ്. ഇതിന് ഉദാഹരണങ്ങൾ നിരവധിയുണ്ട്.

ആകാശ ഗോളങ്ങളും ഭൂമിയും ഒന്നിച്ചു ഒരൊറ്റ ആദിപദാർത്ഥത്തിന്റെ ഭാഗമായിരുന്നുവെന്നത് ഇന്ന് ശാസ്ത്രരംഗത്ത് ഏതാണ്ട് തർക്കമറിവിഷയമാണ്. പ്രപഞ്ചത്തിന്റെ ഉല്പത്തിയെപ്പറ്റി വ്യത്യസ്ത വീക്ഷണങ്ങളുണ്ടെങ്കിലും, താരഗണങ്ങളും ഗ്രഹോപഗ്രഹങ്ങളും ഒരേ ഉറവിടത്തിൽ നിന്ന് വിഘടിച്ച രൂപം കൊണ്ടതാണെന്നതിൽ ഇന്ന് തർക്കം അവശേഷിക്കുന്നില്ല.

പ്രപഞ്ചത്തിന്റെ ഉത്ഭവം സംബന്ധിച്ച് ഇന്ന് നിലവിലുള്ള സിദ്ധാന്തങ്ങളിൽ പ്രമുഖ ശാസ്ത്രജ്ഞരുടെ അംഗീകാരം നേടിയിട്ടുള്ളത് ഉഗ്രമായ ഒരു ആദിസ്ഫോടനത്തിൽ നിന്നാണ് മുഴുവൻ പ്രപഞ്ചത്തിന്റെയും തുടക്കമെന്ന സമത്വിക്കുന്ന 'ബിഗ് ബാംഗ്' സിദ്ധാന്തമത്രെ.

നാലു പ്രമുഖ ശാസ്ത്രജ്ഞന്മാർ ചേർന്ന് 1976 മാർച്ചിലെ Scientific American ൽ എഴുതിയ ഒരു ലേഖനത്തിൽ ഇപ്രകാരം കാണാം:

"Thus it appears that the Universe began from a state of infinite density about one hubble time ago. Space and time were created in that event and so was all the matter in the universe."

"അനന്തമായ അളവിൽ സാന്ദ്രമായിരുന്ന ഒരു അവസ്ഥയിൽ നിന്നാണ് പ്രപഞ്ചം ഉത്ഭവിച്ചതെന്നാണ് വ്യക്തമാകുന്നത്. ഏകദേശം ഒരു 'ഹബ്ബിൾ സമയം' മുമ്പാണ് ഇത് നടന്നത്. സ്വയംസംസാരവും ആ സംഭവത്തോടെയാണ് സൃഷ്ടിക്കപ്പെട്ടത്. അപ്രകാരം തന്നെ പ്രപഞ്ചത്തിലെ മുഴുവൻ പദാർത്ഥവും."

Will the Universe Expand forever (Scientific American March '76)

[1920 ൽ പ്രപഞ്ചത്തിന്റെ ഉത്ഭവത്തെയും വികാസത്തെയും സംബന്ധിച്ച് പ്രസക്തമായ നിരീക്ഷണങ്ങൾ നടത്തിയ ഏഡ്വിൻ. പി. ഹബ്ബിൾ എന്ന ശാസ്ത്രജ്ഞന്റെ പേരിൽ അറിയപ്പെടുന്നതും, അനന്തസാന്ദ്രമായ അവസ്ഥയ്ക്ക് ശേഷം പ്രപഞ്ചം പിന്നിട്ട കാലയളവിനെ കുറിക്കുന്നതുമായ ഒരു സമയപരിമാണമത്രെ 'ഹബ്ബിൾ ടൈം'.]

വിശുദ്ധ ചുർത്തൂനിലെ 21:30 സൂക്തം ഈ ആശയമത്രെ ഉന്നിപ്പറയുന്നത്. ഖഗോളശാസ്ത്രം ഒട്ടും വികസിച്ചിട്ടില്ലാത്ത കാലത്ത് ലോകത്തൊരാളും ഇത്തരമൊരു പ്രസ്താവന നടത്താൻ ഒരു സാധ്യതയുമില്ല; സർവ്വജ്ഞനായ ദൈവത്തിന്റെ ബോധനം മുഖേനയല്ലാതെ.

ഉഗ്രസഫോടനമടക്കമുള്ള പ്രതിഭാസങ്ങൾക്ക് പിന്നിലെ യഥാർത്ഥ കാരണത്തെ പറയുമ്പോൾ ഭൗതികവാദികൾ സർവ്വജ്ഞനും സർവ്വശക്തനുമായ സംവിധായകനെ തള്ളിപ്പറഞ്ഞുകൊണ്ടു ഇരുട്ടിൽ തപ്പുകയാണ്. എന്നാൽ ചുർത്തൂൻ പ്രാപഞ്ചിക പ്രതിഭാസങ്ങളുടെ പിന്നിലെ യഥാർത്ഥ ശക്തി എന്തെന്ന് സ്പഷ്ടമാക്കുന്നു.

“സത്യ നിഷേധികൾ കണ്ടില്ലേ; ഉപരിലോകങ്ങളും ഭൂമിയും ഒട്ടിച്ചേർന്നതായിരുന്നുവെന്ന്. എന്നിട്ട് നാമവയെ വേർപെടുത്തി.”

നെബുലകൾ ചുർത്തൂനിൽ

വാതകങ്ങളും സൂക്ഷ്മപദാർത്ഥങ്ങളുമടങ്ങുന്ന ഒരു 'പുകപടല' (Nebula) ത്തിൽ നിന്നാണ് നക്ഷത്രങ്ങൾ പിറവിയെടുത്തതെന്നാണ് ആധുനിക ശാസ്ത്രം കരുതുന്നത്. Secrets of Space എന്ന ഗ്രന്ഥത്തിൽ Anthony feldman പറയുന്നത് കാണുക:

“The process by which the stars form is probably a kind of condensation. The principal force behind the Phenominon is gravity, operating between the

countless molecules of gas and dust motes in the nebula. As an accumulation of matter builds up in a particular region of the nebula, the beginning of a localised gravitational field emerge and the process accelerates, more material being drawn in to the region by the gravitational pull of the increasing build-up of dust and gas."

മിക്കവാറും ഒരു തരം സാന്ദ്രീകരണ പ്രക്രിയയിലൂടെ നക്ഷത്രങ്ങൾ രൂപം കൊള്ളുന്നത്. ഈ പ്രതിഭാസത്തിന്റെ പിന്നിലുള്ള മുഖ്യ ശക്തി നെബുലകളിലെ എണ്ണമറ്റ വാതക തന്മാത്ര കൾക്കിടയിലും ധൂളികണങ്ങൾക്കിടയിലും പ്രവർത്തിക്കുന്ന ഗുരുത്വാകർഷണമാകുന്നു. നെബുലയിൽ ഒരു പ്രത്യേക പ്രദേശത്ത് പദാർത്ഥ കേന്ദ്രീകരണം നടക്കുമ്പോൾ പ്രാദേശികമായ ഒരു ഗുരുത്വാകർഷണമേഖല ഉരുത്തിരിയാൻ തുടങ്ങുന്നു. ഈ പ്രക്രിയ ത്വരിതപ്പെടുന്നതോടെ ആ പ്രദേശത്തേക്ക് കൂടുതൽ പദാർത്ഥം സമാഹരിക്കപ്പെടുന്നു. ഗുരുത്വാകർഷണ ബലത്താൽ ധൂളികളുടെയും വാതകങ്ങളുടെയും ശേഖരം കൂടിക്കൂടി വരുന്നു."

(Secrets of Space P. P 52 Aldus Books London)

വിശുദ്ധ ഖുർആൻ 1400 വർഷങ്ങൾക്ക് മുമ്പ് തന്നെ ആ കാശഗോളങ്ങൾ പുകപടലത്തിൽ നിന്ന് രൂപം കൊണ്ടതാണെന്ന വസ്തുത വ്യക്തമാക്കുകയുണ്ടായി.

"അതിനു പുറമെ അവൻ ഉപരിലോകത്തിന്റെയും സംവിധാനം നടത്തി. അത് പുകയായിരുന്നു. അതിനോടും ഭൂമിയോടും അവൻ ആജ്ഞാപിച്ചു: നിങ്ങൾ രണ്ടും വിധേയത്വത്തോടെയോ, അനിച്ഛാപൂർവ്വകമായോ വരൂ. അവ രണ്ടും പറഞ്ഞു: ഞങ്ങളിതാ വിധേയത്വത്തോടെ വന്നിരിക്കുന്നു." (ഖാ. ഖു. 41:11)

ഈ പ്രഖ്യാപനത്തിനു മുമ്പിൽ ശാസ്ത്രം പങ്കു ചുട്ടു നില്ക്കുന്ന എന്നതല്ലേ വാസ്തവം?

ശാസ്ത്രാഭ്യാസം പോകട്ടെ, അക്ഷരാഭ്യാസം പോലും നേടിയിട്ടില്ലാത്ത മുഹമ്മദ് നബി (സ) യുടെ നാവിലൂടെയാണ് നാം

ഈ വാക്കുകൾ കേൾക്കുന്നത്! ഇതെങ്ങനെ സംഭവിച്ചു? ഉത്തരം ലളിതമാണ്. മുഹമ്മദ് നബി (സ) തന്നിക്ക് ലഭിച്ച ദിവ്യ ബോധനം ഉരുവിടുകയായിരുന്നു.

ഭൂമിയുടെ ആകൃതി

ഭൂമിയുടെ ആകൃതിയെപ്പറ്റി വിശുദ്ധ ഖുർആൻ ഏതു പറയുന്നുവെന്ന ചോദ്യം പലരും ഉന്നയിക്കാറുണ്ട്. ഖുർആനിലെ ഭൂമി പരന്നതാണെന്നും, മുഹമ്മദ് നബിയുടെ കാലത്ത് ആളുകൾ ധരിച്ചിരുന്ന അബദ്ധം ഖുർആനിലും കടന്നു കൂടിയിട്ടുണ്ടെന്നും, ഖുർആൻ ദൈവികമല്ലെന്നതിന് അത് തന്നെ മതിയായ തെളിവാണെന്നും ചിലർ ഘോഷിക്കാറുണ്ട്.

[“ഭൂമിയെ നിങ്ങൾക്ക് വേണ്ടി മെത്തയാക്കിയവൻ” (വി.ബു 2:22)
 “ഭൂമിയെ നാം നീട്ടിയിരിക്കുന്നു,” (വി. ബു. 15:19) “അല്ലാഹു നിങ്ങൾക്ക് വേണ്ടി ഭൂമിയെ ഒരു വിരിപ്പാക്കിയിരിക്കുന്നു.”
 (വി. ബു. 71:19)]

എന്നീ വചനങ്ങൾക്ക് ചുറ്റമാണ് വിമർശനങ്ങൾ കേന്ദ്രീകരിച്ചിട്ടുള്ളത്.

എന്നാൽ വിശുദ്ധ ഖുർആനിൽ ഭൂമിയെപ്പറ്റി അനേകം സ്ഥലങ്ങളിൽ വൈവിധ്യമാർന്ന വിശദീകരണങ്ങൾ നൽകിയിട്ടുള്ളതിന്റെ പെറിയൊരു ഭാഗം മാത്രമാണ് ഈ വചനങ്ങളെ ന്ന കാര്യം വിമർശകന്മാർ സൗകര്യപൂർവ്വം മറച്ചുവെക്കുന്നു. ചില വചനങ്ങൾ നോക്കൂ:

“അവനാകുന്നു ഭൂമിയെ നിങ്ങൾക്ക് കീഴൊതുങ്ങുന്നതാക്കിയത്. അതിനാൽ അതിന്റെ ‘ചുമലുകൾ’കളിലൂടെ നിങ്ങൾ നടന്നുകൊള്ളുക” (വി. ബു. 67:15) “ഭൂമിയെ നാം തൊട്ടിലാക്കിത്തന്നില്ലേ?” (വി. ബു. 78:6) “അല്ലാഹുവാകുന്നു നിങ്ങൾക്ക് ഭൂമിയെ ഒരു ആവാസകേന്ദ്രവും ഉപരിഭാഗത്തെ ഒരു മേൽപുരയുമാക്കിത്തന്നവൻ”
 (വി. ബു. 40:46)

ഈ വചനങ്ങളെല്ലാം പരന്ന ഭൂമിയെയാണോ സൂചിപ്പിക്കുന്നത്? തൊട്ടിൽ പരന്നതാണോ? ‘കീഴൊതുക്കപ്പെട്ടതിന്റെ

ചുമൽ' എന്ന പദപ്രയോഗം നിശ്ചേഷ്ടമായി 'ചത്തു കിടക്കുന്ന' പരന്ന ഭൂമിയെ സൂചിപ്പിക്കുന്നതാണോ? ആണെന്ന് സാമാന്യ ബുദ്ധിയുള്ളവരാരും പറയുകയില്ല.

ഇനിയും പലരുടെയും സംശയങ്ങൾ അവശേഷിച്ചേക്കും. രണ്ടാംതരത്തിലെ പാഠപുസ്തകത്തിൽ പറയുന്ന അതേ ശൈലിയിൽ 'കട്ടികളേ, ഭൂമി ഉരുണ്ടതാകുന്നു' എന്ന 'പടച്ചവന' പറഞ്ഞുകൂടായിരുന്നോ എന്നായിരിക്കും ചിലരുടെ സംശയം. ഇന്നും ഒരു കടംകഥയായി തുടരുന്ന ഭൂഗർഭത്തെപ്പറ്റി കൃത്യമായ വിവരങ്ങൾ ഖുർആനിലൂടെ നൽകിയിട്ടുണ്ടോ എന്നും ചോദ്യമുയരാം. മനുഷ്യന് സ്വയം കണ്ടെത്താൻ കഴിയുന്ന ഭൗതിക വിജ്ഞാനങ്ങൾ ജനമദ്ധ്യത്തിൽ എത്തിക്കുക എന്നതല്ല, പ്രത്യേക ഭൗതിക പാണ്ഡിത്യവും വിഭവശേഷിയും എല്ലാം ഉണ്ടായിട്ടും ധാർമികമായി അധഃപതിച്ചുപോകുന്ന മനുഷ്യർക്ക് നേർവഴി കാണിക്കുകയാണ് വിശുദ്ധ ഖുർആന്റെ ഭൗത്യം. എന്ന കാര്യം വിസ്മരിക്കാതെയാകണം ഖുർആനിക ദൃഷ്ടാന്തങ്ങളെ വിശകലനം ചെയ്യുന്നത്.

മുഴുവൻ നക്ഷത്രങ്ങൾക്കും ഗ്രഹങ്ങൾക്കും ഉപഗ്രഹങ്ങൾക്കും ഗോളാകൃതി നൽകിയ പ്രപഞ്ചനാമനെ സംബന്ധിച്ചേടത്തോളം ഭൂമിയുടെ ഗോളാകൃതി പ്രത്യേകം എടുത്തുപറയേണ്ട ഒരു വിഷയമല്ലല്ലോ. ഒരു ഖഗോള ശാസ്ത്രജ്ഞനെ സംബന്ധിച്ചേടത്തോളവും ഭൂമിയുടെ ഗോളാകൃതി വിസ്മയാവഹമായ ഒരു പ്രതിഭാസമാണമല്ല, എന്നാൽ ഭൂമിയിൽ മാത്രം പ്രപഞ്ചനാമൻ സംവിധാനിച്ച സവിശേഷ സൗകര്യങ്ങൾ എല്ലാവരുടേയും ചിന്തയ്ക്ക് വിഷയീഭവിക്കേണ്ടതാണ്. മനുഷ്യ ജീവിതം ആ സൗകര്യങ്ങളുടെ അഭാവത്തിൽ അസാധ്യമായിരിക്കും. അതുകൊണ്ടുതന്നെ അവ ഒരുക്കിത്തന്ന സ്രഷ്ടാവിന് മനുഷ്യൻ എത്ര നന്ദി രേഖപ്പെടുത്തിയാലും മതിയാകില്ല. ഈ രംഗത്താണ് ഖുർആൻ ഉന്നത നൽകുന്നത്.

ഭൂമിയുടെ സവിശേഷതകൾ

ഭൂമിയെ മറ്റു ഗ്രഹങ്ങളിൽ നിന്ന് വ്യത്യസ്തമാക്കി നിർത്തുന്ന സവിശേഷതകൾ എന്തൊക്കെയാണ്?

“സംരക്ഷിതമായ മേൽപുര” (വി. ഖു. 21:32) എന്ന വിശുദ്ധ ഖുർആൻ വിശേഷിപ്പിക്കുന്ന അന്തരീക്ഷ മേലാപ്പ് മുഖേന ഭൂമിയിൽ ജീവിതം സുരക്ഷിതമാക്കപ്പെട്ടിരിക്കുന്നുവെന്നതാണ് ഭൂമിയുടെ മൗലികമായ സവിശേഷതകളിലൊന്ന്. മറ്റു ഗ്രഹങ്ങളിലോ ചന്ദ്രനിലോ അത്തരമൊരു സാഹചര്യമില്ല. പ്രാണവായുവിന്റെ അഭാവം, മാർകമായ വികിരണങ്ങൾ, ഉൽക്കകൾ എല്ലാം ചേർന്നു മറ്റു ഗ്രഹങ്ങളിൽ ജീവിതം അസാധ്യമാക്കുമ്പോൾ അനിതരമായ അന്തരീക്ഷമണ്ഡലം ബാഹ്യപ്രപഞ്ചത്തിൽ നിന്ന് വരുന്ന വിപത്തുകളെ തടഞ്ഞു നിർത്തി ഭൂമിയെ സംരക്ഷിക്കുന്നു; പ്രാണവായുവിലൂടെ ജീവൻ നല്കുന്നു.

Secrets of Space എന്ന ഗ്രന്ഥത്തിൽ Anthony field man പറയുന്നു:

The atmosphere performs two vital roles. It provides an ocean of air that enables living creatures to breath and it also acts as a shield against some of the worst hazards of space.

Although everyone can immediately appreciate the importance of air to breath it is more difficult to imagine the canopy of atmosphere as an important roof of over people's heads. But at every moment the atmosphere is shielding us from lethal radiation from the Sun.

“അന്തരീക്ഷത്തിന് നിർണ്ണായകമായ രണ്ടു ധർമ്മങ്ങൾ നിർവ്വഹിക്കുന്നുണ്ട്”. ജീവികളുടെ ശ്വാസോച്ഛാസത്തിനായി അത് വായുവിന്റെ ഒരു സമുദ്രം തന്നെ ഒരുക്കുന്നു, അതിനു പുറമെ ബാഹ്യാകാശത്തിലെ ചില കൊടും ദുരന്തങ്ങളിൽ നിന്ന് കാത്തു രക്ഷിക്കുന്ന ഒരു കവചമായും അത് പ്രവർത്തിക്കുന്നു.

“ശ്വാസിക്കാനുള്ള വായുവിന്റെ പ്രാധാന്യം ഏതൊരാൾക്കും പെട്ടെന്ന് മനസ്സിലാകുമെങ്കിലും, ജനങ്ങളുടെ തലയ്ക്ക് മീ

തെ നിലകൊള്ളുന്ന അത്യന്തം പ്രാധാന്യമുള്ള ഒരു മേൽപുര എന്ന നിലയിൽ അന്തരീക്ഷ മേലാപ്പിനെ വിഭാവനം ചെയ്യാൻ പ്രയത്നം തോന്നിയേക്കാം. എന്നാൽ ഓരോ നിമിഷത്തിലും സൂര്യനിൻ നിന്നുള്ള മാർകമായ വികിരണങ്ങൾക്കെതിരെ അന്തരീക്ഷം നമുക്കൊരു കവചമായി വർത്തിക്കുന്നു.''

(Secrets of Space-Aldus Books London P. P. 86)

ഭൂമിയെ നമുക്കെന്തെ

"ഭൂമിയെ നിങ്ങൾക്ക് മെന്തയാക്കിത്തന്നിരിക്കുന്നു" (2:22) എന്ന വചനത്തെയും ആധുനിക നിഗമനങ്ങളുടെ വെളിച്ചത്തിലാണ് വിലയിരുത്തേണ്ടത്. മാർകമായ രശ്മികളേൽക്കാതെ, ഉല്ലാസിപ്പാതത്തെ യേപ്പെടാതെ, ഒരു ഓക്സിജൻ സിലിണ്ടർ കൂടെ കൊണ്ടുപോകാതെ, ഭാരസന്തുലനം നിലനിർത്തിക്കൊണ്ട്, നിശ്ശ്വാസമായ ഊഷ്മാവ് മലർന്ന് കിടന്ന് ഒന്നു വിശ്രമിക്കാനുള്ള 'പ്രകൃതിത്തേമായ മെന്ത' സൗരയൂഥത്തിൽ ഭൂമിക്ക് മാത്രമാണുള്ളത്. ഭൂമി ജീവജാലങ്ങൾക്ക് വസതിയായും വിശ്രമസ്ഥലമായും സംവിധാനിക്കപ്പെട്ടപ്പോൾ എത്രമാത്രം കണിശമായ പരിസ്ഥിതി നിയന്ത്രണങ്ങൾ പാലിക്കപ്പെട്ടിട്ടുണ്ടെന്ന് ശാസ്ത്രം ഇപ്പോഴും വിലയിരുത്തിക്കൊണ്ടിരിക്കുകയാണ്.

വെള്ളം, വെള്ളം സർവ്വത്ര; പക്ഷെ...

വായുപോലെ തന്നെ നമുക്ക് പരിചിതമാണ് വെള്ളവും. എന്നാൽ പ്രപഞ്ചത്തിലെ അതുല്യമായ യൗഗികങ്ങളിലൊന്നാണ് വെള്ളം. നമ്മുടെ തലയ്ക്കു മുകളിൽ മഴയായി പൊരിയുന്ന ജലാശയങ്ങളിൽ സംഭരിക്കാവുന്ന വെള്ളം ഇല്ലായിരുന്നെങ്കിൽ ഈ ഭൂമിയിൽ ജീവൻ ഉടലെടുക്കില്ലായിരുന്നു ഭൂവുമായും ഖരമായും വാതകമായും മാറി ജീവജാലങ്ങളുടെ വിവിധ ആവശ്യങ്ങൾ നിറവേറ്റുന്ന കാലാവസ്ഥയെ ആകെ നിയന്ത്രിക്കുന്ന, സാങ്കേതിക വാതാനുകൂലനത്തിന് സഹായിക്കുന്ന WATER-CYCLE അഥവാ ജലചക്രം എങ്ങനെ നിയന്ത്രിക്കപ്പെടുന്നു? ഇന്നും ഉത്തരം കിട്ടാത്ത സമസ്യയാണ് കാലാവസ്ഥയുടെ ഗതിവിഗതികൾ. 'ഭൂമിയെ മനുഷ്യന്റെ കളിത്തൊട്ടിലാക്കുന്ന

തിൽ' (വി.ഖു. 78:6) മുഖ്യ പങ്കുവഹിക്കുന്ന ഒരു ഘടകമത്രെ വെള്ളം. അതിനെപറ്റി വിശുദ്ധ വ്യർത്തൻ പറയുന്നു.

"അല്ലാഹു ആണ് അവന്റെ കാരുണ്യത്തിന്റെ മുന്നോടിയായി കാറ്റുകളെ അയയ്ക്കുന്നത്. ഒട്ടവിൽ ജലം. തിങ്ങുന്ന മേഘത്തെ അവ വഹിക്കുമ്പോൾ ഉത്പ്രായമായ ഒരു പ്രദേശത്തേക്ക് അതിനെ നാം നയിക്കുകയും അങ്ങനെ അത് മൂലം നാം വെള്ളം പൊരിയുകയും, എല്ലാത്തരം കായ്കനികളും നാം അത് മൂലം ഉല്പാദിപ്പിക്കുകയും ചെയ്യുന്നു. അപ്രകാരമാണ് മരിച്ചവരെയും നാം പുറത്തുകൊണ്ടുവരുന്നത്. നിങ്ങൾ സ്മരിക്കുന്നവരായെങ്കിൽ!"

കാലവർഷക്കാറ്റും, മഴ, നദികൾ, സമുദ്രങ്ങൾ ഇവയെല്ലാം കൊണ്ട് അനുഗൃഹീതമായ ഒരേയൊരു ഗ്രഹം ഭൂമിയാണ്. ബുധഗ്രഹത്തിൽ അന്തരീക്ഷമേ ഇല്ല. ശുക്രനിൽ അന്തരീക്ഷമുണ്ടെങ്കിലും അത് കാർബൺ സൾഫർ ഓക്സൈഡുകളുടെ ഒരു മിശ്രിതം മാത്രമത്രെ. ചൊവ്വയുടെ അന്തരീക്ഷത്തിൽ ജലാംശമുണ്ടെങ്കിലും അവിടെയും ജലചക്രം രൂപം കൊണ്ടിട്ടില്ല. വ്യാഴത്തിൽ ഹൈഡ്രോസൾഫൈഡിന്റെയും അമോണിയം ത്രിസ്റ്റേജുകളുടെയും ഹൈഡ്രജന്റെയും കൂടെ ഹിമകണങ്ങളുണ്ടെങ്കിലും മഴയും ജലാശയങ്ങളുമില്ല. ഹിമകവചത്തിൽ പൊതിഞ്ഞുകിടക്കുന്ന യുറാനസിന്റെയും നെപ്റ്റ്യൂണിന്റെയും അന്തരീക്ഷത്തിൽ മഴയെന്ന് നാണുള്ളത്.

കാറ്റിനെയും മഴയെയും ഭൂഗർഭജലത്തെയും പറ്റി വ്യക്തമായ കാഴ്ചപ്പാട് സമീപ നൂറ്റാണ്ടുകൾവരെ ശാസ്ത്രത്തിനുണ്ടായിരുന്നില്ല. വ്യർത്തന്റെ അവതരണ കാലത്തെ അറബികൾക്ക് ശാസ്ത്രത്തിന്റെ ബാലപാഠങ്ങൾ പോലും അറിയുമായിരുന്നില്ല. ആ നിലയ്ക്ക് ഈ കാര്യങ്ങളെപറ്റി ആധുനിക നിഗമനങ്ങളുമായി യോജിക്കുന്ന പ്രതിപാദനങ്ങളാണ് വ്യർത്തനിലുള്ളത് എന്ന കാര്യം വ്യർത്തന്റെ ദൈവികതയ്ക്ക് സാക്ഷ്യം വഹിക്കുന്നു. കാറ്റും, കാർമേഘം, ഇടിയും മിന്നലും, മഴ, ഭൂഗർഭജലം ഇവയെ ഒരു ചാക്രികപ്രക്രിയയുടെ ഭാഗങ്ങളായി വിശുദ്ധവ്യർത്തൻ അവതരിപ്പിക്കുന്നു.

ഭൂമിയിലെ പ്രത്യേക താപനിലയാണ് മറ്റൊരു നിർണായകഘടകം. അന്യഗ്രഹങ്ങളിൽ നിന്നുമാത്രമല്ല ഭൂമിയുടെ ഉപഗ്രഹമായ ചന്ദ്രനിൽ നിന്ന് പോലും വ്യത്യസ്തമായി ഭൂമിയുടെ ഉപരിതലത്തിന് സത്തുലിതമായ ഊഷ്മാവ് നൽകപ്പെട്ടിരിക്കുന്നു. അന്തരീക്ഷത്തിലെയും ഭൂഗർഭത്തിലെയും സവിശേഷ സാഹചര്യങ്ങളാണ് ഇതിന് സഹായിക്കുന്നത്. തണുത്തറയുകയോ ചൂടുതറയുകയോ ചെയ്യാത്ത ഊഷ്മളമായ ഒരു മെത്തയെത്ര ഈ അർത്ഥത്തിൽ ഭൂതലം. രാത്രികാലങ്ങളിൽ ചന്ദ്രോപരിതലത്തിലെ താപം ഗണ്യമായി കുറയുമ്പോൾ ഭൂമിയിൽ അങ്ങനെ സംഭവിക്കുന്നില്ല. ഭൂഗർഭതാപം ഉപരിതലത്തിലേക്ക് നേരിയതോതിൽ സംക്രമിക്കുന്നതാണ് ഇതിന് കാരണം. പകൽ സമയത്ത് അന്തരീക്ഷ പാളികൾ സൂര്യരശ്മികളെ അറിച്ചെടുത്തു ശുദ്ധീകരിക്കുകയും മെന്തക്കിയെടുത്തു പാകപ്പെടുത്തുകയും ചെയ്യുന്നു.

സൂര്യനുമായുള്ള അകലത്തിൽ ഭൂമിയുടെതിൽ നിന്നും വളരെയാണ്. ഭിന്നമല്ലാത്ത സ്ഥാനമാണ് ചന്ദ്രന്റെത്. പക്ഷെ, ചന്ദ്രോപരിതലം ഒരിക്കലും ജീവജാലങ്ങൾക്ക് മെത്തയൊരുക്കുകയില്ലെന്നാണ് എല്ലാ ശാസ്ത്രനിഗമനങ്ങളും ചൂണ്ടിക്കാണിക്കുന്നത്, വെള്ളമില്ലാത്ത, കാന്തവലയദർബലമായ ചന്ദ്രോപഗ്രഹം താപനിലയിലും ഭൂമിയിൽ നിന്ന് വളരെ ഭിന്നമാണ്.

ചന്ദ്രന്റെ മദ്ധ്യരേഖാപ്രദേശത്ത് നട്ടച്ചസമയത്തെ താപം ഏകദേശം 134°C യും അധഃരാത്രിയിൽ -153°C യും ആകുന്നു. അതെ പൊരിയുന്ന ഉച്ചയും തണുത്തറയുന്ന രാത്രിയും. ടൈം അറൗണ്ട് രേഖപ്പെടുത്തുന്നത് കാണുക:

That the Earth and Moon are very different world is beyond doubt, but how they evolved so differently is still a matter for conjecture. (Time Atlas 6th Edn. 1980)

“ഭൂമിയും ചന്ദ്രനും വളരെ വിഭിന്നമായ ലോകങ്ങളാകുന്നു എന്ന വസ്തുത സംശയാതീതമത്രെ പക്ഷെ, ഇത്രയും വ്യത്യാസമുള്ളതായി അവ ഏങ്ങനെ പരിണമിച്ചു എന്ന വിഷയത്തെ പറ്റി ഇപ്പോഴും ഊഹിക്കാനേ കഴിയൂ.”

പർവതങ്ങൾ ഭൂമിയുടെ ആണികൾ

“നാം ഭൂമിയെ തൊട്ടിലും പർവതങ്ങളെ ആണികളാക്കിയില്ലേ?
(വി. ഖു. 78:7)

പുരാതന അറബികൾക്കോ മറ്റു ജനവിഭാഗങ്ങൾക്കോ പർവതകൾ ഭൂമിയുടെ ആണികളാണെന്ന ധാരണ ഉണ്ടായിരുന്നില്ല. അവരുടെ കൃതികളിലൊന്നും പർവതത്തെ പറ്റി അങ്ങനെയൊരു വീക്ഷണം കാണപ്പെടുന്നില്ല. അതുകൊണ്ട് തന്നെ ഉപര്യക്ത ഖുർആൻ സൂക്തത്തെ ശാസ്ത്രീയാടിസ്ഥാനമില്ലാത്ത ഒരു പ്രസ്താവമായി പലരും ചിത്രീകരിച്ചിട്ടുണ്ട്.

എന്നാൽ ഭൂഗർഭശാസ്ത്രഗതത്തെ ആധുനിക ഗവേഷണങ്ങൾ തെളിയിക്കുന്നത് പർവതങ്ങൾ ഭൂമിയെ സംബന്ധിച്ചിടത്തോളം ഏതർത്ഥത്തിലും ‘ആണി’കളാണെന്നാണ്.

ഭൂഗർഭശാസ്ത്രത്തിലെ ഒരു ആധികാരിക ഗ്രന്ഥത്തിൽ ഈ വ്യക്തമായത് നോക്കുക.

The failure of certain earth quake waves to pass beneath huge grauitic ranges, and the reduced attraction of gravity near such moauntain masses suggest that those mountains reach down to considerable depths—having ‘roots’ as it were, in the underlying basalt. Like an iceberg’s their submerged part is greater than their expresed parts, the granitic zone under mountains may be as much as fourtimes as thick as it is under plains.

(Geolog Richard M. pearl 3rd Edn 1966 publis-
hed by Barnes & noble. Newyork)

“കനത്ത കരിമ്പാറകളുള്ള മേഖലകൾക്കടിയിലൂടെ ഭൂകമ്പതരംഗങ്ങൾക്ക് കടന്നുപോകാൻ കഴിയുന്നില്ല എന്നതും, അത്തരം പർവ്വതഭാഗങ്ങൾക്കടുത്ത് ഗുരുത്വാകർഷണം കുറയുന്നുവെന്നതും സൂചിപ്പിക്കുന്നത് ആ പർവതങ്ങൾ ഗണ്യമായ അളവിൽ ഉള്ളിലേക്ക് ആണ്ടുകിടക്കുന്നുവെന്നാണ്, അഥവാ അടിയിൽ സ്ഥിതിചെയ്യുന്ന ‘ബന്റാൾട്ടി’ൽ ചെന്നുചേരുന്ന വേരുകൾ അവയ്ക്കുണ്ടെന്നാണ്”.

“ഒരു ഐസ് ബർഗിന്റെ (ഹിമാനിയുടെ) പൊങ്ങിക്കാണുന്ന ഭാഗത്തേക്കാൾ എത്രയോ വലുതായിരിക്കും മുങ്ങിക്കിടക്കുന്ന ഭാഗമെന്നതുപോലെ പർവ്വതങ്ങൾക്ക് കീഴിലുള്ള കരിമ്പാറ മേഖല സമതലങ്ങൾക്ക് കീഴിലുള്ളതിന്റെ നാലിരട്ടിയോളം കനമുള്ളതായിരിക്കും.”

ഭൂമിയുടെ സത്തുലിതത്വത്തിൽ പർവ്വതങ്ങളുള്ള പങ്കാണ് വിശുദ്ധ ഖുർആൻ ദൈവിക ദൃഷ്ടാന്തമെന്ന നിലയിൽ ചൂണ്ടിക്കാണിക്കുന്ന മറ്റൊരു കാര്യം. ഇന്നും അപക്വമതികളായ വിമർശകന്മാർ തള്ളിപ്പറയാറുള്ള ഈ ദൈവിക ദൃഷ്ടാന്തത്തെ സാക്ഷ്യപ്പെടുത്തുന്ന വിധത്തിലാണ് ആധുനിക ഗവേഷണങ്ങൾ നീങ്ങുന്നത്.

“ഭൂമിയിൽ നാം ഉറച്ചു നില്ക്കുന്ന പർവ്വതങ്ങളൊക്കെയിരിക്കുന്നു; ഭൂമി അവയെയും കൊണ്ട് നീങ്ങിപ്പോകാതിരിക്കുവാൻ” (വി. ഖു. 21:31)

മറ്റു അനേകം വാക്യങ്ങളിലും പർവ്വതങ്ങൾ നൽകുന്ന സ്ഥിരത ഖുർആൻ ചൂണ്ടിക്കാണിക്കുന്നുണ്ട്.

ഭൂകമ്പ തരംഗങ്ങളെയും ഭൂഭാഗ ഭ്രംശങ്ങളെയും ഭൂഗർഭപാലനങ്ങളെയും പററിയുള്ള ആധുനിക പാഠങ്ങൾ വിശുദ്ധ ഖുർആന്റെ അവതരണകാലത്ത് ലോകത്തിന് അജ്ഞാതമായിരുന്ന ധാരാളം വസ്തുതകൾ വെളിച്ചത്തു കൊണ്ടുവന്നിടം. അവയിൽ പലതും പർവ്വതങ്ങളെപ്പറ്റിയുള്ള ഖുർആനിക രാമശ്ലോകങ്ങളുടെ സത്യതയിലേക്ക് വിരൽ ചൂണ്ടുന്നതാണ്.

ഭൂമിസമതരംഗങ്ങളുടെ വേഗതയെ നിയന്ത്രിച്ചുകൊണ്ടും, വഴി നിർമ്മിക്കാണിരുന്ന ഭൗമശകലങ്ങളെ സന്ധിപ്പിച്ചുകൊണ്ടും ഭൂഗോളത്തിന്റെ ആന്തരികവും ബാഹ്യവുമായ ഘടന പരിരക്ഷിക്കുന്നതിൽ പർവ്വതങ്ങൾ വഹിക്കുന്ന പങ്ക് ഭൂഗർഭശാസ്ത്രം ആധുനിക സാങ്കേതികവിദ്യയുടെ സഹായത്തോടെ ഇന്ന് സൂക്ഷ്മമായി വിലയിരുത്തിക്കൊണ്ടിരിക്കുകയാണ്. ദിവ്യദർശനത്തിന്റെ അഭാവത്തിൽ 1400 വർഷം മുമ്പ് ഒരു വ്യക്തിക്ക് ഈ വിഷയം പരാമർശിക്കാൻ കഴിയുമായിരുന്നില്ല.

ഭൂഗോളം പൂർത്തുനിൽ

ഗലീലിയോ ഗലീലിയാണ് ഭൂമി ഉരുണ്ടതാണെന്ന് പ്രസ്താവിച്ച ആദ്യ വ്യക്തിയെന്നും, അദ്ദേഹത്തിനു മുമ്പ് എല്ലാവരും ധരിച്ചിരുന്നത് ഭൂമി പരന്നതാണെന്നുമായിരുന്നുവെന്നും പലരും ഒഴുക്കൻ മട്ടിൽ പറയാറുണ്ട്. പൂർത്തുനിൽ പരന്ന ഭൂമിയുണ്ടാകാൻ പറ്റാത്തതിനാലാണ്, മുസ്ലിംകളൊക്കെ ഭൂമി പരന്നതാണെന്നായിരുന്നു ധരിച്ചിരുന്നതെന്നും ഇസ്ലാം വിരുദ്ധർ പറഞ്ഞു നടക്കാറുണ്ട്. ഇക്കൂട്ടർ വിശുദ്ധ പൂർത്തുനിൽപ്പിനെയും മുസ്ലിം ചരിത്രത്തെപ്പറ്റിയും അജ്ഞരാണ് മാത്രമല്ല പൊതു വിജ്ഞാനത്തിൽ പോലും പരിതാപകരമായും പിന്നോക്കമാണെന്നാണ് തെളിയുന്നത്.

സഹസ്രാബ്ദങ്ങൾ മുമ്പ് തന്നെ ഈജിപ്തുകാരും െറോക്കാരും മറ്റും 365 1/4 ദിവസങ്ങളുള്ള സൗരവർഷം ഗണിച്ചിരുന്നുവെന്ന് ചരിത്രത്തിന്റെ ബാലപാഠമെങ്കിലും പഠിച്ചവർക്കൊക്കെ അറിയാം. കറെ പ്രാവശ്യം നൈൽ നദിയിൽ പരമാവധി വെള്ളം കയറുന്ന ദിവസങ്ങൾ നിരീക്ഷിച്ചിട്ട് അത്തരം രണ്ടു ദിവസങ്ങൾ തമ്മിലുള്ള അകലം കണക്കാക്കി അതിന്റെ ശരാശരി ഗണിച്ചിട്ടാണ് 365 1/4 എന്ന ഉത്തരം കിട്ടിയതെന്ന് ഭൗതികവാദിയായ ഒരു നരവംശശാസ്ത്രജ്ഞൻ രേഖപ്പെടുത്തിക്കണ്ടു. ജൂലിയൻ കലണ്ടർ രൂപം കൊണ്ടത് ഏവിടെ വെള്ളം കയറിയതിന്റെ കണക്കു നോക്കിയിട്ടാണെന്ന് ആരും എവിടെയും എഴുതിക്കണ്ടില്ല. ഭൂമി സൂര്യന് ചുറ്റും ഒരു പ്രദ

ക്ഷീണം പുത്തിയാക്കാൻ ഉദ്ദേശിച്ച് സമയത്തിന് തുല്യമായ ഒരു വസ്തു കണിശമായി ഗണിച്ചവർ പായ പോലെയോ പപ്പടം പോലെയോ ഉള്ള ഭൂമിയെ മനസ്സിൽ കണ്ടുകൊണ്ടാണ് അങ്ങനെ ചെയ്തതെന്ന് വാദിക്കാൻ നിഷ്പക്ഷമതികൾക്ക് സാധ്യമാകില്ല.

ഗലീലിയോ പിറക്കുന്നതിന് നൂറാണ്ടുകൾക്ക് മുമ്പ് തന്നെ മുസ്ലിം ശാസ്ത്രജ്ഞന്മാരും മതപണ്ഡിതന്മാരും ഭൂമിയുടെ ഗോളാകൃതിയെപ്പറ്റി രേഖപ്പെടുത്തിയിട്ടുണ്ട്.

Any how, the fact of the earth being a sphere of very small dimensions in comparison to the size of the universe was accepted without apposition by every Arabian Scholar, and the very first scientific work under taken after the rise of Astronomy among them was a determination of the size of the earth. It was carried out by order of the Khalif Al-Mamoon in the plane Palmyra according to the account given by Ibn Junus that the length of a degree was measured by two observers between Wamia and Tadmoor and by two others in another locality, we are not told where. The first measure given a degree equal to 57, and second one equal to 56.25 Arabian miles of 4000 black cubits, and the approximate mean 56½ miles was adopted as the final research. The circumference of the earth being 20400 miles and the diameter 6500 miles.

(A History of Astronomy from thales to Kepler by ILE DREYAR. 2nd Edn. Dover Publication New York)

“പ്രപഞ്ചവുമായി തുലനം ചെയ്യുമ്പോൾ വളരെ ചെറിയ പരിമാണം മാത്രമുള്ള ഒരു ഗോളമാണ് ഭൂമിയെന്ന വസ്തുത ഏ

തോ വിധത്തിൽ അറേബ്യൻ പണ്ഡിതൻമാർക്കിടയിൽ അനിഷ്ടമായ സ്വീകാര്യത നേടിക്കഴിഞ്ഞിരുന്നു. അവർക്കിടയിൽ ജ്യോതിഷശാസ്ത്രത്തിന്റെ ഉദ്ഗതിയെത്തുടർന്ന് ആദ്യമായി നടത്തപ്പെട്ട ശാസ്ത്രീയ സംരംഭം ഭൂമിയുടെ വലിപ്പം നിർണ്ണയിക്കുകയായിരുന്നു. പാൽമിറാ സമതലത്തിൽ വലീഫാ മാമൂന്റെ ഉത്തരവ് പ്രകാരമാണ് അത് നടന്നത്. ഇബ്നു യൂനുസ് നൽകിയിട്ടുള്ള വിവരങ്ങളനുസരിച്ച് അന്ന് നാല് നിരീക്ഷകൻമാർ ചേർന്ന് ഒരു ഡിഗ്രിയുടെ ദൈർഘ്യം അളക്കുകയാണ് ചെയ്തത്. രണ്ടുപേർ വാമിയേയും തദ്മറീനും ഇടക്കും, മറ്റു രണ്ടുപേർ രേഖപ്പെടുത്തപ്പെട്ടിട്ടില്ലാത്ത മറ്റൊരു മേഖലയിലുമാണ് അളവുകളെടുത്തത്. ആദ്യം കിട്ടിയ അളവനുസരിച്ച് ഒരു ഡിഗ്രി 57 അറേബ്യൻ നാഴികയ്ക്ക് തുല്യമായിരുന്നു. രണ്ടാമത് കിട്ടിയ അളവനുസരിച്ച് 56.25 നാഴികയും. 4000 മുഴമത്രെ ഒരു അറേബ്യൻ നാഴിക. അന്തിമ വിശകലനത്തിൽ രണ്ടളവുകളുടെയും കൂടി ഏകദേശ ശരാശരി 56½ നാഴിക ഒരു ഡിഗ്രിയുടെ ദൈർഘ്യമായി അംഗീകരിക്കപ്പെട്ടു. അങ്ങനെ ഭൂമിയുടെ ചുറ്റളവ് 20400 നാഴികയായും വ്യാസം 6500 നാഴികയായും ഗണിക്കപ്പെട്ടു."

(ജ്യോതിഷശാസ്ത്ര ചരിത്രം-തെയ്ൽസ് മുതൽ കെപ്ളർ വരെ)

ഭൂമിയെ ഒരു ഗോളമായി കണ്ടുകൊണ്ട് ഇസ്ലാമിന്റെ പ്രഭാവകാലത്ത് (കോപ്പർ നിക്കസും ഗലീലിയോയും ജനിക്കുന്നതിന് നൂറ്റാണ്ടുകൾക്ക് മുമ്പ്) നടത്തപ്പെട്ട നിരീക്ഷണ ഗവേഷണങ്ങളുടെ പെറിയൊരംശം മാത്രമാണ് ഈ ഉദ്ധരണിയിൽ ചൂണ്ടിക്കാണിക്കപ്പെട്ടത്. വിശുദ്ധവുർആനിന്റെ ദൈവികതയിൽ പൂർണ്ണമായി വിശ്വാസമർപ്പിച്ചിരുന്നവർ തന്നെയാണിത് ഈ ഗവേഷണങ്ങളിലേർപ്പെട്ടിരുന്നത്. ഭൂമി ഗോളാകൃതിയായിരിക്കുക—എന്നത് വുർആന് വിരുദ്ധമാണെന്ന് അവരോ അവരുടെ സമകാലികരായ മുസ്ലിം പണ്ഡിതൻമാരോ നിരൂപിക്കുക പോലും ചെയ്തിട്ടില്ല.

തന്നെയുമല്ല, സൂര്യചന്ദ്രന്മാരെയും രാപ്പകലുകളെയും പറ്റി പ്രതിപാദിക്കുന്ന സന്ദർഭങ്ങളിൽ വിശുദ്ധവുർആൻ സ്വീ

കരിച്ചിട്ടുള്ള ശൈലി വ്യക്തമായും ഗോളാകൃതിയെക്കുറിക്കുന്നതാണെന്ന കാര്യത്തിൽ മുസ്ലിം സമുദായത്തിലെ പ്രമുഖ പണ്ഡിതന്മാർക്ക് തർക്കമില്ലെന്ന് മാസപ്പിറവിയെപ്പറ്റിയുള്ള ഒരു ലഘുകൃതിയിൽ ശൈഖുൽ ഇസ്ലാം ഇബ്നുതൈമിയ്യ സ്തൂഷ്ടമാക്കിയിട്ടുണ്ട്. പ്രമുഖ ഖുർആൻ വ്യാഖ്യാതാവായ ഇമാം റാസിയും ഈ കാര്യം അസന്ദിഗ്ദ്ധമായി തുറന്നു പറഞ്ഞിട്ടുണ്ട്. ഇബ്നുതൈമിയ്യയും ഇമാം റാസിയും നവോത്ഥാനകാലത്തിന് ഏതായാലും മുമ്പ് ഇസ്ലാമിക വിജ്ഞാനീയങ്ങളുടെ വെളിച്ചത്തിൽ കാര്യങ്ങൾ നോക്കിക്കണ്ട പണ്ഡിതന്മാരത്രെ.

വിശുദ്ധഖുർആന്റെ അമാനുഷികതയ്ക്കുള്ള ഓരോ തെളിവും അപഗ്രഥിച്ച് ഈ ലഘുകൃതി വലിച്ചു നീട്ടാനുദ്ദേശിക്കുന്നില്ല.

മനുഷ്യനെപ്പറ്റിയും പ്രപഞ്ചത്തെപറ്റിയും മനുഷ്യന്റെ പതനത്തിനും ഉൽകർഷത്തിനും നിദാനമായ മൗലിക വസ്തുതകളെപറ്റിയും വിശുദ്ധഖുർആൻ അവതരിപ്പിക്കുന്ന ആശയങ്ങൾ കേവലം ഒരു മനുഷ്യന്റെ ചിന്തകളായിരുന്നുവെങ്കിൽ അവ ഒരിക്കലും നിത്യസത്യങ്ങളാകുമായിരുന്നില്ല. കാലദേശങ്ങളുടെ അതിർവരമ്പുകൾക്കപ്പുറത്തേക്ക് അവ നീണ്ടുനിൽക്കുമായിരുന്നില്ല. ഈ വസ്തുത സുതാര്യം വ്യക്തമാക്കുന്നതത്രെ മുകളിൽ പരാമർശിക്കപ്പെട്ട തെളിവുകൾ.

പ്രിയ വായനക്കാരോട്,

മനുഷ്യൻ സത്യം സ്വീകരിക്കണമെന്നു നിർബന്ധമില്ല. പക്ഷെ സത്യം എന്താണെന്നു കണ്ടുപിടിക്കാനുള്ള താല്പര്യമില്ലായ്മ മനുഷ്യ ചേതനക്കുതന്നെ അപമാനമാണ്. അതിനെ നിഷേധിക്കൽ ശാശ്വതനരകത്തിലെത്തിക്കുന്ന പാതകമാണ്.

ദൈവം മനുഷ്യന് വിവേചിക്കാനുള്ള കഴിവു നൽകിയതിനാൽ മനുഷ്യൻ വസ്തുനിഷ്ഠമായി വിവേചിക്കുമെന്നു പ്രതീക്ഷിക്കണമെന്നാണ് ഇസ്‌ലാം പഠിപ്പിക്കുന്നത്. ചിന്തിക്കുക പോലും ചെയ്യുക, വീണ്ടും ചിന്തിക്കുക.

ഇസ്ലാമിന്റെ ഏതെങ്കിലും ഒരു അദ്ധ്യായം വളരെ ധൃതിയിൽ സ്വീകരിക്കുവാൻ ആരും താങ്കളെ നിർബന്ധിക്കുകയില്ല. ഇസ്ലാം മനുഷ്യനു സ്വമേധയാ ചിന്തിച്ചു തെരഞ്ഞെടുക്കുവാനുള്ള സ്വാതന്ത്ര്യം അനുവദിക്കുന്നു. ഇസ്ലാമിനെപ്പറ്റി താങ്കളുടെ അറിവു സമഗ്രമാണോ എന്നു സ്വയം പരിശോധിക്കുക. ഉള്ള അറിവ് അമൃത്ത്. മൂലങ്ങളിൽ നിന്നും ലഭിച്ചതാണോ എന്നും അത്തരം മൂലങ്ങൾ ഒരു പക്ഷെ ഇസ്‌ലാമിനെ സംബന്ധിച്ച ഭൗതിക ദൃശ്യങ്ങളിൽ നിന്നു രൂപപ്പെട്ടതും, വസ്തുനിഷ്ഠവും ക്രമവുമായ പരിശോധനക്കുവിധേയമാക്കാത്തവയും ആകാനിടയുള്ളവയാണോ എന്നും പരിശോധിക്കുക.

ഒരു പഥ്യാഹാരം അതു രുചിച്ചുനോക്കാത്തവരിൽ നിന്നുള്ള കേട്ടു കേൾവിയുടെ അടിസ്ഥാനത്തിൽ സ്വാഭാവിഷ്ടമാണോ എന്നു തീരുമാനിക്കുന്നത് ന്യായമുക്തമാണോ? അല്ലല്ലോ. അതുപോലെ ഇസ്‌ലാമിനെ സംബന്ധിച്ച താങ്കൾ ഒരു അഭിപ്രായം രൂപപ്പെടുത്തുന്നതിനു വിശ്വസ്തമായ മൂലങ്ങളിൽ നിന്നായിരിക്കും, അതു രുചിച്ചുനോക്കുക മാത്രമല്ല അതു ഹേിക്കുകയും വേണം, താങ്കൾ ഒരു അഭിപ്രായം രൂപപ്പെടുത്തുന്നതിനുമുമ്പ്. അതായിരിക്കും ഇസ്‌ലാമിനോടുള്ള ബുദ്ധിമാന്റെ സമീപനം.

താങ്കൾതന്നെ അടുത്തപടി തിരഞ്ഞെടുക്കുക. തിരഞ്ഞെടുക്കുവാനുള്ള താങ്കളുടെ സ്വാതന്ത്ര്യവും, ദൈവം നൽകിയ താങ്കളുടെ ചിന്താശക്തിയും, ചേതനയും ഉപയോഗിക്കാനുള്ള സ്വാതന്ത്ര്യവും ആദരിക്കപ്പെടുമെന്നു ഇസ്‌ലാം നിരന്തരം താങ്കൾക്ക് ഉറപ്പുതരുമെന്നുവെന്നത് താങ്കളുടെ തിരഞ്ഞെടുപ്പിനെ സഹായിക്കും. എല്ലാ മനുഷ്യർക്കും ഈ സ്വാതന്ത്ര്യവാഞ്ചയുണ്ട്. മറ്റൊരാൾക്കു അതു താങ്കളിൽ നിന്നു എടുത്തുകളയാൻ അധികാരമില്ല. സത്യത്തിലേക്കുള്ള താങ്കളുടെ ബുദ്ധിപരമായ യാത്ര സുഖപ്രദമാകട്ടേ എന്നും ലോകസ്രഷ്ടാവ് സത്യം സ്വീകരിക്കാനുള്ള കൈല്യ് നല്ലതെ എന്നും ഞങ്ങൾ ആശംസിക്കുന്നു.

താങ്കൾക്ക് 'ഇസ്‌ലാമിനെ സംബന്ധിച്ചു' വസ്തുനിഷ്ടമായി പഠിക്കണമെന്ന് ആഗ്രഹമുണ്ടെങ്കിൽ Niche of Truth നെ സമീപിക്കുക.

Niche of Truth, Y. M. B. Buildings. P. O. Areacode - 673 639



أهداف المكتب :

- ١ - التعاون مع الجهات الرسمية العاملة في مجال الدعوة لنشر العلم الشرعي وتبصير المسلمين بأمور دينهم.
- ٢ - دعوة غير المسلمين إلى الإسلام.
- ٣ - تعليم حديثي الإسلام أصول الدين.

أخي المسلم :

طباعة الكتاب النافع والشريط المفيد من أقوى وسائل الدعوة إلى الله. فبادر أخي إلى الاشتراك في توفيرها لمن هو بحاجة إليها.

مع نحيات المكتب التعاوني للدعوة والإرشاد
وتوعية الجاليات في النسيم
شركة الراجحي المصرفية للاستثمار
فرع أسواق الربوة
رقم الحساب - ٣٩٠٠



المكتب التعاوني للدعوة والإرشاد وتوعية الجاليات في النسيم
الرياض - حي المنار / مقابل العيادات الخارجية لمستشفى اليمامة
تحت إشراف وزارة الشؤون الإسلامية والأوقاف والدعوة والإرشاد
هاتف وفاكس ٢٣٢٨٢٢٦ - ٠١ - ص ب ٥١٥٨٤ الرياض ١١٥٥٣